

በማረፊያው ፡ ቤት ፡ ማደሩ ።

(የችግርን ፡ ተራራ ፡ ወጥቶ ፡ ዐርፎ ፡ ዕቃ ፡ ጦርን ፡ ሲለብስ ።)

ከዚህ ፡ በኋላ ፡ በሕልሜ ፡ እንዳየሁ ፡ ክርስቲያን ፡ ወደ ፡ እንድ ፡ ዱሐ ፡ ደረሰ ። ከዚያም ፡ ከመንገዱ ፡ ፈቀቅ ፡ ብለው ፡ ከባድ ፡ እንቅልፍ ፡ ይዞአቸው ፡ የተኙ ፡ ሦስት ፡ ሰዎች ፡ አየ ። በየእግራቸውም ፡ ላይ ፡ ሰንሰለት ፡ ነበረ ። የአንደኛው ፡ ሰም ፡ ጅል ፡ የሁለተኛው ፡ ሰነፍ ፡ የሦስተኛው ፡ ጥጋበኛ ፡ ነበረ ።

ተኝተውም ፡ ስለ ፡ አያቸው ፡ ክርስቲያን ፡ ሊቀሰቅሳቸው ፡ ወደ ፡ እነርሱ ፡ ቀረበ ። እንዲህም ፡ ሲል ፡ ጮኸ ፤ እናንተ ፡ በመርከብ ፡ ምሰሱ ፡ ጫፍ ፡ ላይ ፡ እንደምትገኙ ፡ ሰዎች ፡ ናችሁ ። (ምላ ፡ ፳፫ ፡ ፴፬ ።) ዕመቀ ፡ ዕመቃት ፡ የሚያወርድ ፡ የሞት ፡ ባሕር ፡ ከእናንተ ፡ በታች ፡ ነው ። ስለዚህ ፡ ንቁ ፡ ከዚህም ፡ ፈጥናችሁ ፡ ሽሹ ። ፈቃደኞችም ፡ ሁኑና ፡ እኔ ፡ ይህ ፡ የያዛችሁ ፡ ሰንሰለት ፡ እንዲወልቅላችሁ ፡ እረዳችኋለሁ ። እንዲህም ፡ ብሎ ፡ ነገራቸው ፤ ያ ፡ እንደሚጮኸ ፡ አንበሳ ፡ የሚዞረው ፡ የመጣባችሁ ፡ እንደሆነ ፡ የአፉ ፡ ጉርሻ ፡ ያደርጋችኋል ። (፩ ፡ ጴጥ ፡ ፭ ፡ ፰ ።)

በዚያን ፡ ጊዜ ፡ ክርስቲያንን ፡ አዩትና ፡ እያንዳንዳቸው ፡ እንዲህ ፡ ብለው ፡ መለሱለት ።

ጅል ፤ ለእኔ ፡ ምንም ፡ አደጋ ፡ አይታየኝም ። ሰነፍ ፤ እንደገና ፡ እንተኛ ። ጥጋበኛ ፤ እያንዳንዱ ፡ ሰው ፡ ራሱን ፡ መቻል ፡ አለበት ። እንዲህም ፡ ብለው ፡ እንደገና ፡ ተኙ ። ክርስቲያንም ፡ መንገዱን ፡ ቀጠለ ።

እነዚህ ፡ ሰዎች ፡ በአደጋ ፡ ውስጥ ፡ ነበሩ ። ክርስቲያንም ፡ ሊቀሰቅሳቸውና ፡ ሊመክራቸው ፡ የያዛቸውንም ፡ ሰንሰለት ፡ እንዲጥሉት ፡ ሊረዳቸው ፡ ፈቃደኛ ፡ ነበረ ። እነርሱ ፡ ግን ፡ ይህንን ፡ ቸርነት ፡ ስለ ፡ አቃለሉት ፡ ክርስቲያን ፡ ተጨነቀ ።

በዚህ ፡ ጭንቅ ፡ ውስጥ ፡ ሳለ ፡ ከግራው ፡ በኩል ፡ ሁለት ፡ ሰዎች ፡ ግንቡን ፡ ዘልለው ፡ ሲመጡ ፡ አየ ። እነርሱም ፡ ተራምደው ፡ ወደ ፡

እርሱ ፡ መጡ ። የአንዱ ፡ ስም ፡ ሚዳዊ ፡ ሥርዓት ፡ የሁለተኛው ፡ አስመሳይ ፡ ነበረ ። ሰዎቹ ፡ ወደ እርሱ ፡ በደረሱ ፡ ጊዜ ፡ ክርስቲያን ፡ የሚቀጥለውን ፡ ንግግር ፡ ከእነርሱ ፡ ጋር ፡ ጀመረ ።

ክርስቲያን ። ጌቶቹ ፡ ሆይ ፡ ከየት ፡ መጣችሁ ፡ ወዴትስ ፡ ትሄዳላችሁ ፡

ሚዳዊ ፡ ሥርዓትና ፡ አስመሳይ ። ትውልዳችን ፡ በከንቱ ፡ ውዳሴ ፡ ከተማ ፡ ውስጥ ፡ ነው ። አሁንም ፡ ክብር ፡ ለማግኘት ፡ ወደ ፡ ጽዮን ፡ ተራራ ፡ እንሄዳለን ።

ክርስቲያን ። ለምን ፡ በዚህ ፡ መንገድ ፡ መጀመሪያ ፡ ላይ ፡ ባለው ፡ በር ፡ አልገባችሁም ፡ በበሩ ፡ በኩል ፡ ሳይሆን ፡ በሌላ ፡ መንገድ ፡ የሚገባ ፡ እርሱ ፡ ሌባና ፡ ቀማኛ ፡ ነው ፡ ተብሎ ፡ የተጻፈውን ፡ አላነበባችሁምን ፡ (ዮሐ ፡ ፲ ፡ ፩ ።)

እነርሱም ፡ አሉ ፤ የአገራችን ፡ ሰዎች ፡ ሁሉ ፡ ወደ ፡ በሩ ፡ መሄድ ፡ ማስረዘም ፡ ነው ፡ ብለው ፡ ይቆጥሩታል ። ስለዚህ ፡ አቋራጩን ፡ መንገድ ፡ መርጠው ፡ በግድግዳ ላይ ፡ ዘልለው ፡ መግባትን ፡ የለመዱ ፡ ናቸው ።

ክርስቲያን ። ይህ ፡ ነገር ፡ የተገለጸውን ፡ ፈቃዱን ፡ ግፍረስ ፡ በዚያ ፡ በምንፈልገው ፡ ከተማ ፡ ጌታ ፡ ላይ ፡ መበደል ፡ አይሆንምን ፡

እነርሱም ፡ አሉት ፤ ስለዚህ ፡ ራስህን ፡ አታስጨንቅ ፤ እኛ ፡ የምናደርገው ፡ የተለመደ ፡ ነገር ፡ ነው ። ካስፈለገም ፡ ከሺህ ፡ ዓመት ፡ በላይ ፡ የኖረ ፡ ምስክር ፡ ለማምጣት ፡ እንችላለን ።

ክርስቲያንም ፡ አላቸው ፤ ነገር ፡ ግን ፡ ይህ ፡ ሥራችሁ ፡ በሕግና ፡ በፍርድ ፡ ፊት ፡ ሊቆም ፡ ይችላልን ፡

እነርሱም ፡ መለሱ ፤ ልማዱ ፡ ከሺህ ፡ ዓመት ፡ በፊት ፡ የቆመ ፡ ነውና ፡ የማያዳላ ፡ ጻኛ ፡ ልማዱን ፡ እንደ ፡ ሕግ ፡ ቆጥሮ ፡ እንደሚፈርድለት ፡ የተረጋገጠ ፡ ነው ። ደግሞም ፡ ወደ ፡ መንገዱ ፡ እንገባ ፡ እንጂ ፡ በየትስ ፡ ብንገባ ፡ እኛን ፡ ምን ፡ ቸገረን ፡ ከገባን ፡ ወዲያ ፡ ገባን ፡ ግለት ፡ ነው ። እኛ ፡ እንደምናየው ፡ አንተ ፡ በበሩ ፡ ገብተህ ፡ በመንገዱ ፡ ላይ ፡ ያለህ ፡ ሰው ፡ ነህ ። እኛም ፡ በግንቡ ፡ ላይ ፡ ዘልለን ፡ ገብተን ፡ ይኸው ፡ በመንገዱ ፡ ውስጥ ፡ ነን ። አሁንም ፡ አንተ ፡ ከእኛ ፡ በምን ፡ ትሻላለህ ፡

ክርስቲያን = እኔ : የጌታዬን : ትእዛዝ : ተከትሎ : እራመዳለሁ : እናንተ : ግን : የመሰላችሁን : ተግባር : ተከትላችሁ : ትራመዳላችሁ = በዚህ : መንገድ : ጌታ : አሁኑን : እንደ : ሌባ : ትቂጠራላችሁ = መንገዳችሁን : ስትጨርሱ : እውነተኞች : ሰዎች : ሆናችሁ : ትገኛላችሁ : ብዬ : አላምንም = እርሱ : ሳይመራችሁ : ራሳችሁ : ገባችሁ = አሁንም : በፈቃዳችሁ : ራሳችሁ : እንደ : መጣችሁ : እንዲሁ : ያለ : ምሕረት : ትወጣላችሁ =

ለዚህ : ነገር : ብዙ : መልስ : አልመለሱለትም = ብቻ : ራስህን : ጠብቅ : ብለው : መከሩት = ከዚህ : በኋላ : ሰዎቹ : ብዙ : ንግግር : ሳያደርጉ : ሄዱ = እነዚህ : ሁለቱ : ክርስቲያንን : አሉት ፤ ሕግንና : ወግን : የአንተን : ያህል : በፍጹም : እንጠብቃቸዋለን = ስለዚህ : በጀርባህ : ላይ : ካለው : ኮት : በስተቀር : አንተ : ከእኛ : በምን : ትለያለህ ? ይህም : ኮት : እኛ : እንደሚመስለን : የራቁትነትህን : ሃፍረት : ለመሸሸግ : ጉረቤቶችህ : የሰጡህ : ኮት : ነው =

ክርስቲያን = በበሩ : በኩል : አልገባችሁምና : በሕግና : በወግ : የምትድኑ : አይደላችሁም = (ገላ : ፪ : ፲፮ =) ይህም : በጀርባዬ : ላይ : ያለው : ኮት : እናንተ : እንዳላችሁት : ራቁትነቱን : እንድሸፍንበት : የዚያ : የምሄድበት : ከተማ : ጌታ : የሰጠኝ : ነው = ይህንንም : ኮት : እንደ : አንድ : የደግነቱ : ምልክት : አድርጌ : እቆጥረዋለሁ = እንደ : ምን : ቢባል : በፊት : ከጨርቃጨርቅ : በስተቀር : ምንም : አልነበረኝም = እንዲህም : እያልሁ : በመንገዴ : ላይ : ራሴን : አጽናናለሁ = ወደ : ከተማዬቱም : ስደርስ : የከተማዬቱ : ጌታ : ለይቶ : እንደሚያውቀኝ : አውቃለሁ = እንዴት : ብትሉ : ጨርቄን : አውልቆ : በጣለልኝ : ጊዜ : በከንቱ : የሰጠኝ : ኮት : በጀርባዬ : ላይ : አለ = ደግሞም : እናንተ : ልብ : ሳታደርጉ : ቀርታችሁ : ይሆናል : እንጂ : በግምባሬ : ላይ : አንድ : ምልክት : አለ = ሸክሜ : ከጀርባዬ : በወደቀ : ጊዜ : ከጌታዬ : ጋር : በጣም : የቀረቡ : አገልጋዮች : ከሆኑት : ሰዎች : አንዱ : ይህን : ምልክት : አደረገልኝ = ደግሞም : አንድ : የተጠቀለ : ብራና : ሰጥቶኛል = ይህንንም : ማድረጉ : በመንገዴ : ላይ : እያነበብሁ : እንድጽናና : ነው = ወደ : ሰማዬቱ : በር : ስደርስ : ይህንን : የተጠቀለለ : ጽሑፍ : እንድሰጥ : ታዝዝላለሁ = እንዲህም : ተብሎ : ተነግሮኛል ፤

ይህንን ስታደርግ፡ በእርግጥ ፡ ለመግባት ፡ የተፈቀደልህ ፡ መሆኑን ፡
እውቅ ። የተጠቀለለው ፡ ብራና ፡ ለዚህ ፡ ምልክት ፡ እንደሆነ ፡ ተረዳ ።
ነገር ፡ ግን ፡ እናንተ ፡ በበሩ ፡ ስለ ፡ አልገባችሁ ፡ እነዚህን ፡ ነገሮች ፡
ሁሉ ፡ እንዳላገኛችሁ ፡ ይታየኛል ።

ለዚህ ፡ ንግግር ፡ ምንም ፡ መልስ ፡ ሳይመልሱለት ፡ እርስ ፡ በርሳ
ቸው ፡ ተያይተው ፡ ሳቁ ። ከዚህ ፡ በኋላ ፡ ሦስቱ ፡ ሄዱ ። ክርስቲያንም ፡
ቀድሞ ፡ እየሄደ ፡ ከራሱ ፡ ጋር ፡ እንዳንድ ፡ ጊዜ ፡ በመቃተት ፡ እንዳ
ንድ ፡ ጊዜም ፡ በመጽናናት ፡ ይናገር ፡ ነበር ። ደግሞም ፡ ከነዚያ ፡ ከሚ
ያበሩት ፡ ሰዎች ፡ አንዱ ፡ የሰጠውን ፡ የተጠቀለለ ፡ ጽሑፍ ፡ ባነበበ ፡
ቀጥር ፡ ሰውነቱ ፡ ይታደስለት ፡ ነበር ።

እኔም ፡ እንዳየሁ ፡ ሦስቱ ፡ ሰዎች ፡ ችግር ፡ ወደ ፡ ተባለው ፡ ተራራ ፡
ሥር ፡ ደረሱ ። በተራራው ፡ ሥርም ፡ አንድ ፡ ምንጭ ፡ ነበረ ። ከዚህ ፡
ቦታ ፡ ላይ ፡ ከበሩ ፡ በትክክል ፡ ከሚወጣው ፡ መንገድ ፡ በስተቀር ፡
ሁለት ፡ ሌሎች ፡ መንገዶች ፡ ነበሩ ። አንደኛው ፡ መንገድ ፡ ወደ ፡ ግራ ፡
ይዞራል ፡ ሁለተኛውም ፡ ወደ ፡ ቀኝ ፡ ይዞራል ። ጠባቢቱ ፡ መንገድ ፡
ግን ፡ ተራራውን ፡ በትክክል ፡ ወጣች ። ይህንን ፡ ተራራ ፡ መውጣት ፡
ችግር ፡ ነበረ ።

ክርስቲያንም ፡ ወደ ፡ ምንጩ ፡ ሄደና ፡ ሰውነቱንም ፡ ለማበርታት ፡
ከምንጩ ፡ ጠጣ ። (ኢሳ ፡ ፵፱ ፡ ፱-፲፩ ።) ከጠጣም ፡ በኋላ ፡ እንዲህ ፡
እያለ ፡ ተራራውን ፡ መውጣት ፡ ጀመረ ።

ከፍተኛም ፡ ቢሆን ፡ ችግር ፡ ያለበት ፡
ተራራውን ፡ ልውጣ ፡ እንዳገኝ ፡ ሕይወት ።
ችግርን ፡ ፈርቼ ፡ ከድካም ፡ ለማምለጥ ፡
የሰሐተትን ፡ መንገድ ፡ ለመከተል ፡ ብመርጥ ፡
እግሮቼ ፡ ተራምደው ፡ መንገድ ፡ ሲጨርሱ ፡
ወደ ፡ መዓት ፡ እንጂ ፡ ከሌላም ፡ አይደርሱ ።
ስለዚህ ፡ በድፍረት ፡ ችግሪን ፡ ሳላይ ፡
ደስታን ፡ እንዳገኝ ፡ ልውጣ ፡ ወደ ፡ ላይ ።

ሁለቱም ፡ ሰዎች ፡ ደግሞ ፡ ወደ ፡ ተራራው ፡ ሥር ፡ መጡ ። ነገር ፡
ግን ፡ ተራራው ፡ በጣም ፡ ዳገትማና ፡ ከፍተኛ ፡ መሆኑን ፡ አዩ ። ደግሞ ፡

ሁለት ፡ ሌሎችን ፡ መንገዶች ፡ አዩ ። እነዚህም ፡ መንገዶች ፡ ዞረው ፡
 ክርስቲያን ፡ ከሚሄድበት ፡ መንገድ ፡ ጋር ፡ ይገናኛሉ ፡ ብለው ፡ ሲያ
 ሰቡ ፡ መንገዶቹን ፡ ለመከተል ፡ ቆረጡ ። አንደኛው ፡ መንገድ ፡ ፍር
 ሃት ፡ ይባል ፡ ነበር ፡ ሁለተኛውም ፡ ጥፋት ። አንደኛው ፡ ሰው ፡ ፍር
 ሃት ፡ የተባለውን ፡ መንገድ ፡ ተከትሎ ፡ ሄደና ፡ ወደ ፡ አንድ ፡ ትልቅ ፡
 ደን ፡ ደረሰ ። ሁለተኛው ፡ ደግሞ ፡ ጥፋት ፡ የተባለውን ፡ መንገድ ፡
 በቀጥታ ፡ ተከትሎ ፡ ሄደ ። የጨለሙ ፡ ተራራዎች ፡ ወደ ፡ ሞሉበት ፡
 ወደ ፡ አንድ ፡ ሰፊ ፡ ሚዳ ፡ ደረሰና ፡ ከዚያም ፡ ተሰናክሎ ፡ ወድቆ ፡
 ሳይነሣ ፡ ቀረ ።

ክርስቲያን ፡ ተራራውን ፡ ሲወጣ ፡ ተመለከትሁት ። ቦታው ፡
 ዳገት ፡ ስለነበረ ፡ ከመሮጥ ፡ መራመድ ፡ ከመራመድ ፡ በእጅና ፡ በጉ
 ልበት ፡ መሄድ ፡ እንደሆነበት ፡ አየሁ ። በተራራው ፡ አጋማሽ ፡ ላይ ፡
 አንድ ፡ የሚያስደስት ፡ ማረፊያ ፡ ነበረ ። የደከሙ ፡ መንገዶች ፡ እንዲ
 ያርፉበት ፡ የተራራው ፡ ጌታ ፡ ይህንን ፡ ቦታ ፡ ሠራው ። ክርስቲያንም ፡
 ከዚህ ፡ ደረሰና ፡ ለማረፍ ፡ ተቀመጠ ። የተጠቀለለውንም ፡ ብራና ፡ አው
 ጥቶ ፡ ራሱን ፡ ለማጽናናት ፡ ያነብ ፡ ጀመር ። በመስቀሉ ፡ አጠገብ ፡
 ቁም ፡ ሳለ ፡ የተቀበለውን ፡ ልብስ ፡ ዳግመኛ ፡ ደጎና ፡ አድርጎ ፡ ተመ
 ለከተው ። ራሱንም ፡ እንዲህ ፡ ሲያስደስት ፡ እንቅልፍ ፡ ሸለብ ፡ አደ
 ረገው ። በኋላ ፡ ግን ፡ ከባድ ፡ እንቅልፍ ፡ ያዘውና ፡ ተኛ ። ይህም ፡
 እንቅልፍ ፡ እስኪመሽ ፡ ድረስ ፡ ከዚያ ፡ ቦታ ፡ አዘገየው ። የተጠቀ
 ለለውም ፡ ብራና ፡ ከእጁ ፡ ወደቀበት ። ተኝቶም ፡ ሳለ ፡ አንድ ፡ ሰው ፡
 ወደ እርሱ ፡ መጥቶ ፡ አለው ፡ “አንተ ፡ ሰነፍ ፡ ተነሣና ፡ ወደ ጉንዳን ፡
 ሂድ ፡ ሥራዋንም ፡ እይና ፡ ብልህ ፡ ሁን ።” (ምሳ ፡ ፮ ፡ ፮) ክርስቲያን ፡
 ይህን ፡ ሲሰማ ፡ ደንግጦ ፡ ተነሣና ፡ መንገዱን ፡ ቀጠለ ። ወደ ፡ ተራራ
 ውም ፡ ላይ ፡ እስኪወጣ ፡ በፍጥነት ፡ ተራመደ ።

ክርስቲያን ፡ ወደ ፡ ተራራው ፡ ራስ ፡ ላይ ፡ ከወጣ ፡ በኋላ ፡ ሁለት ፡
 ሰዎች ፡ በፍጥነት ፡ እየሮጡ ፡ ወደ እርሱ ፡ መጡ ። የአንደኛው ፡ ስም ፡
 ፈሪ ፡ ነበረ ፡ የሁለተኛው ፡ እምነት ፡ ቢስ ።

ክርስቲያንም ፡ እንዲህ ፡ አላቸው ፡ ጌቶቹ ፡ ሆይ ፡ ምን ፡ ሆኖችሁ ፡
 እነሆ ፡ በስሕተተኛው ፡ መንገድ ፡ ትሮጣላችሁ ።

ፈሪም ፡ እንዲህ ፡ ሲል ፡ መለስ ፤ እኛ ፡ ወደ ፡ ጽዮን ፡ ተራራ ፡
እንሄድ ፡ ነበር ። ያንንም ፡ አስቸጋሪ ፡ ቦታ ፡ ወጣነው ። ነገር ፡ ግን ፡
እየራቅን ፡ ስንሄድ ፡ የሚያገኘን ፡ አደጋ ፡ በዛ ። ስለዚህ ፡ እንደምታየን ፡
መመለሳችን ፡ ነው ።

እምነት ፡ ቢስ ፡ አለ ፤ ወደ ፡ ፈታችን ፡ ባለው ፡ መንገድ ፡ ላይ ፡
ሁለት ፡ አንበሶች ፡ ተጋድመዋል ። መተኛታቸውን ፡ ወይም ፡ መንቃ



ክርስቲያን ፡ ከፈሪና ፡ ከእምነት ፡ ቢስ ፡ ሲገናኝ ።

ታቸውን ፡ ግን ፡ አናውቅም ። የተጠጋናቸው ፡ እንደሆን ፡ ይበጣጥሱናል ፡ ብለን ፡ ፈራን ።

ክርስቲያን ። እንድፈራ ፡ አደረጋችሁኝ ፡ ነገር ፡ ግን ፡ ለደኅንነቴ ፡ ወዴት ፡ ልሸሽ? ወደ ፡ አገራ ፡ ብመለስ ፡ አገሪቱ ፡ በእሳትና ፡ በዲን ፡ ተቃጥላ ፡ እንድትጠፋ ፡ የተዘጋጀች ፡ ስለሆነች ፡ በእርግጥ ፡ እኔም ፡ እጠፋለሁ ። ስለዚህ ፡ ወደ ፡ ሰማያዊቱ ፡ ከተማ ፡ ከደረሰሁ ፡ ደኅንነት ፡ እንደማገኝ ፡ እርግጠኛ ፡ ነኝ ። ደፍሬ ፡ ወደ ፡ ፊት ፡ መሄድ ፡ ይገባኛል ። ወደ ፡ ኋላ ፡ መመለስ ፡ ግን ፡ ከሞት ፡ በስተቀር ፡ ምንም ፡ እንደማያተርፍልኝ ፡ አውቃለሁ ። ወደ ፡ ፊት ፡ መሄድ ፡ ምንም ፡ እንኳ ፡ የሞት ፡ ፍርሃት ፡ ቢኖርበት ፡ ከዚያ ፡ ቀጥሎ ፡ የዘላለም ፡ ሕይወት ፡ እንደሚገኝበት ፡ አውቃለሁና ፡ እኔ ፡ ወደ ፡ ፊት ፡ እሄዳለሁ ።

ፈሪና ፡ እምነት ፡ ቢስ ፡ ከተራራው ፡ ወደ ፡ ታች ፡ ሲሮጡ ፡ ክርስቲያን ፡ መንገዱን ፡ ወደ ፡ ላይ ፡ ቀጠለ ። ነገር ፡ ግን ፡ ሁለቱ ፡ ያሉትን ፡ ነገር ፡ አስታወሰና ፡ የተጠቀለለውን ፡ ጽሑፍ ፡ አንብቦ ፡ ራሱን ፡ ለማጽናት ፡ ፈለገ ። ዳሩ ፡ ግን ፡ ደረቱን ፡ ቢዳብስ ፡ ብራናውን ፡ አጣ ። ክርስቲያን ፡ በጣም ፡ አዘነ ፤ የሚያደርገውንም ፡ አጣ ፡ ስለምን ፡ ቢሉም ፡ በእርሱ ፡ እየተጽናና ፡ ወደ ፡ ሰማያዊቱ ፡ ከተማ ፡ የሚያስገባውን ፡ የፈቃድ ፡ ወረቀቱን ፡ ስላጣ ፡ ነው ።

በመጨረሻም ፡ በተራራው ፡ አጠገብ ፡ በሚገኘው ፡ በማረፊያ ፡ ቦታ ፡ ውስጥ ፡ ተኝቶ ፡ እንደ ፡ ነበረ ፡ አስታወሰ ። በጉልበቱም ፡ ተንበረከከና ፡ የእግዚአብሔርን ፡ ይቅርታ ፡ ለመነ ። ከዚህም ፡ በኋላ ፡ ብራናውን ፡ ለመፈለግ ፡ ተመልሶ ፡ ሄደ ። ነገር ፡ ግን ፡ ሲሄድ ፡ የተሰማው ፡ ኀዘን ፡ ይህ ፡ ነው ፡ ተብሎ ፡ በሰው ፡ እጅ ፡ ሊጻፍ ፡ አይቻልም ። አንዳንድ ፡ ጊዜ ፡ ይቃትት ፡ ነበር ፡ አንዳንድ ፡ ጊዜም ፡ ያለቅስ ፡ ነበር ። አንዳንድ ፡ ጊዜም ፡ ለጥቂት ፡ ጊዜ ፡ ማረፊያ ፡ በሆነው ፡ ቦታ ፡ ላይ ፡ ሰንፎ ፡ በመተኛቱ ፡ ራሱን ፡ ይወቅስ ፡ ነበር ።

በፊት ፡ በመንገዱ ፡ ላይ ፡ ያጸናናውን ፡ ጽሑፍ ፡ ለማግኘት ፡ ወዲህና ፡ ወዲያ ፡ እያለ ፡ በመጣበት ፡ መንገድ ፡ ላይ ፡ ተመለሰ ። እንዲህ ፡ እያደረገ ፡ ተቀምጦበትና ፡ ተኝቶበት ፡ ወደ ፡ ነበረው ፡ ቦታ ፡ አቅራቢያ ፡ ደረሰ ። ይህን ፡ ቦታ ፡ ባየ ፡ ጊዜ ፡ የጥፋትን ፡ እንቅልፍ ፡ አስታወሰ ። ኀዘኑም ፡ ከበፊት ፡ ይልቅ ፡ ጸናበት ።

እንዲህም ፡ እያለ ፡ መንገዱን ፡ ቀጠለ፤ ወደ ፡ እኔ ፡ ምስኪን ፡ ገና ፡ ቀን ፡ ሳለና ፡ ከችግር ፡ ሳልወጣ ፡ መተኛቱ ። (፩ ፡ ተሰ ፡ ፩ ፡ ፯ ፡ ፰ ። ራእ ፡ ፪ ፡ ፬ ፡ ፭ ።) የተራራው ፡ ጌታ ፡ ለመንገደኞች ፡ መንፈስ ፡ ማበረታቻ ፡ ያዘጋጀውን ፡ ቦታ ፡ እኔ ፡ ለሥጋዬ ፡ መንፈሳሰሻ ፡ (መንበላኪያ ፡) አደረግሁት ። እኔ ፡ እንዴት ፡ ያለሁ ፡ መከረኛ ፡ ሰው ፡ ነኝ ፡ ስንት ፡ እርምጃዎች ፡ በከንቱ ፡ ተራመድሁ ። በእስራኤል ፡ ላይ ፡ የደረሰው ፡ ነገር ፡ ይህን ፡ ይመስላል ። እነርሱ ፡ በኃጢአታቸው ፡ ምክንያት ፡ ወደ ፡ ኤርትራ ፡ ባሕር ፡ ተመለሱ ። (ዘጐ ፡ ፲፬ ፡ ፳፭ ።) እኔ ፡ ራሴን ፡ ለኃጢአት ፡ እንቅልፍ ፡ ባልሰጥ ፡ ኖሮ ፡ ይህንን ፡ መንገድ ፡ በደስታ ፡ እራመደው ፡ ነበር ። አሁን ፡ ግን ፡ በጎዘን ፡ እራመደዋለሁ ። ባልተኛ ፡ ኖሮ ፡ አሁን ፡ ምን ፡ ያህል ፡ መንገድ ፡ እሄድ ፡ ነበር ። በዚህ ፡ መንገድ ፡ ላይ ፡ አንድ ፡ ጊዜ ፡ ብቻ ፡ መጓዝ ፡ ይበቃኝ ፡ ነበር ። አሁን ፡ ግን ፡ ሦስት ፡ ጊዜ ፡ መጓዝ ፡ አስፈለገኝ ። ከጥቂት ፡ ጊዜ ፡ በኋላ ፡ ቀኑ ፡ ያልፋል ። ምናልባትም ፡ ጨለማ ፡ የገኘኛል ። ምነው ፡ ባልተኛሁ ።

አሁን ፡ ክርስቲያን ፡ ወደ ፡ ማረፊያው ፡ ቦታ ፡ ስለ ፡ ደረሰ ፡ ተቀመጠና ፡ ለጥቂት ፡ ጊዜ ፡ አለቀሰ ። በመጨረሻም ፡ ብራናውን ፡ ከመንገደኞች ፡ ወንበር ፡ ሥር ፡ አየው ። እየተንቀጠቀጠ ፡ በፍጥነት ፡ ሄደና ፡ ብራናውን ፡ አነሣው ። በደረቱና ፡ በልብሱም ፡ መካከል ፡ አኖረው ። ዓይኖቹን ፡ ብራናው ፡ ወደ ፡ አለበት ፡ ቦታ ፡ ስለ ፡ መራቸው ፡ እግዚአብሔርን ፡ አመሰግነ ። ከዚያም ፡ በኋላ ፡ በደስታ ፡ ዓይኖቹ ፡ እንባ ፡ እያረሰሱ ፡ መንገዱን ፡ ቀጠለ ። እርሱም ፡ በፍጥነት ፡ እየተራመደ ፡ ተራራውን ፡ ወጣው ። ነገር ፡ ግን ፡ ወደ ፡ ተራራው ፡ ራስ ፡ ሳይደርስ ፡ ፀሐይ ፡ ጠለቀችበት ። ይህ ፡ ሁኔታ ፡ የእንቅልፍን ፡ ከንቱነት ፡ እንደ ፡ ገና ፡ አስታወሰው ። ስለዚህ ፡ እንደገና ፡ ራሱን ፡ ያስተዛዘን ፡ ጀመር ። እንዲህም ፡ አለ ፤ አንቺ ፡ የኃጢአት ፡ እንቅልፍ ፡ በአንቺ ፡ ምክንያት ፡ በመንገዴ ፡ ላይ ፡ ጨለማ ፡ ወደቀብኝ ። ፀሐይ ፡ በሌለበት ፡ ጊዜ ፡ እንዳለሁ ። የእግሮቼን ፡ መንገድ ፡ ጨለማ ፡ ይሸፍናቸዋል ። የሚያስፈሩ ፡ የዱርን ፡ አውሬዎች ፡ ድምፅ ፡ መስማት ፡ ግድ ፡ ሆነብኝ ። (፩ ፡ ተሰ ፡ ፩ ፡ ፯ ፡ ፯ ።) ለዚህ ፡ ሁሉ ፡ ምክንያት ፡ የሆነ ፡ የኃጢአት ፡ እንቅልፌ ፡ ነው ። ክርስቲያን ፡ እምነተ ፡ ቢስንና ፡ ፈረን ፡ አንበሶች ፡ እንዳስፈራ

ሩአቸው ፡ አስታወሰ ። እንዲህም ፡ ሲል ፡ አሰበ ፤ አንበሶች ፡ የሚበሉትን ፡ ፈልገው ፡ በማታ ፡ ይዞራሉ ። በጨለማ ፡ ውስጥ ፡ እኔን ፡ ቢያገኙኝ ፡ በጣጥሰው ፡ እንዳይጥሉኝ ፡ እንዴት ፡ አድርጌ ፡ ለማምለጥ ፡ እችላለሁ ? እንዲህ ፡ እያለ ፡ መንገዱን ፡ ቀጠለ ።

ክርስቲያን ፡ በስሕተቱ ፡ እያዘነ ፡ ሲሄድ ፡ ዓይኖቹን ፡ አንሥቶ ፡ ተመለከተና ፡ ወደ ፡ ፊቱ ፡ አንድ ፡ ያማረ ፡ አዳራሽ ፡ አየ ። የዚህ ፡ አዳራሽ ፡ ስም ፡ ውብ ፡ ነበረ ። ልክ ፡ ከመንገዱ ፡ ጐን ፡ ተሠርቶአል ።

እኔም ፡ በሕልሜ ፡ እንዳየሁ ፡ ማደሪያ ፡ ለማግኘት ፡ ክርስቲያን ፡ በፍጥነት ፡ ወደ ፡ አዳራሹ ፡ ተጠጋ ። ጥቂትም ፡ መንገድ ፡ ከሄደ ፡ በኋላ ፡ ወደ ፡ አንድ ፡ ጠባብ ፡ መንገድ ፡ ገባ ። ይህ ፡ መንገድ ፡ ከእስረኛው ፡ ቤት ፡ የሁለት ፡ ደቂቃ ፡ መንገድ ፡ ያህል ፡ ይርቅ ፡ ነበር ። ክርስቲያንም ፡ በመንገዱ ፡ ላይ ፡ ሲሄድ ፡ ትክ ፡ ብሎ ፡ ተመለከተና ፡ ወደ ፡ ፊቱ ፡ ሁለት ፡ አንበሶች ፡ አየ ። በልቡም ፡ እንዲህ ፡ አለ ፤ እምነተ ፡ ቢስንና ፡ ፈሪን ፡ እንዲመለሱ ፡ ያደረጋቸው ፡ አደጋ ፡ እነሆ ፡ ለእኔ ፡ ይታየኛል ። አንበሶቹ ፡ በሰንሰለት ፡ ታስረው ፡ ነበር ። ክርስቲያን ፡ ግን ፡ ሰንሰለቶቹን ፡ አላየም ። አሁን ፡ ክርስቲያን ፡ ፈራና ፡ ወደ ፡ ፊቱ ፡ ከሞት ፡ በቀር ፡ ምንም ፡ ሌላ ፡ ነገር ፡ ስላልታየው ፡ እምነተ ፡ ቢስንና ፡ ፈሪን ፡ ተከትሎ ፡ ለመመለስ ፡ አሰበ ። ዳሩ ፡ ግን ፡ ትጉህ ፡ የተባለው ፡ በረኛ ፡ ክርስቲያን ፡ እንደ ፡ ቆመና ፡ ሊመለስ ፡ እንደ ፡ ፈለገ ፡ ባየ ፡ ጊዜ ፡ እንዲህ ፡ ሲል ፡ ጮኸና ፡ ጠራው ፤ ኃይልህ ፡ እንዲህ ፡ ትንሽ ፡ ነውን ? (ማር ፡ ፬ ፡ ፵ ።) አንበሶችን ፡ አትፍራ ። እነርሱ ፡ ታሥረዋል ። እዚህም ፡ የተቀመጡት ፡ እምነት ፡ ያላቸውን ፡ ለመፈተን ፡ እምነት ፡ የሌላቸውን ፡ ለመግለጽ ፡ ነው ። በመንገዱ ፡ መካከል ፡ ብትራመድ ፡ ምንም ፡ ጉዳት ፡ አያገኝህም ።

እኔም ፡ እንዳየሁ ፡ ክርስቲያን ፡ አንበሶቹን ፡ ፈርቶ ፡ እየተንቀጠቀጠ ፡ ሄደ ፤ ነገር ፡ ግን ፡ የበረኛውን ፡ ምክር ፡ በሙሉ ፡ ልቡ ፡ ተቀበለው ፤ ስለዚህ ፡ አንበሶቹ ፡ አገሡበት ፡ እንጂ ፡ ምንም ፡ አልጐዱትም ። ክርስቲያንም ፡ በእጁ ፡ አጨበጨበና ፡ በረኛው ፡ ወደ ፡ ነበረበት ፡ በር ፡ ሄዱ ፡ ቆመ ። እንዲህም ፡ ብሎ ፡ ጠየቀ ፤ ጌታዬ ፡ ሆይ ፡ ይህ ፡ ምን ፡ ቤት ፡ ነው ? ለዛሬ ፡ ሌሊት ፡ ከዚህ ፡ ማደር ፡ ይፈቀድልኝ ፡ ይሆን ?

በረኛውም ፡ አለው ፤ ይህንን ፡ ቤት ፡ ለመንገደኞች ፡ ማረፊያና ፡
ከለላ ፡ እንዲሆን ፡ የተራራው ፡ ጌታ ፡ ሠራው ። አንተ ፡ ከወዴት ፡
መጣህ ? ወዴትስ ፡ ትሄዳለህ ?

ክርስቲያንም ፡ እንዲህ ፡ ሲል ፡ መለሰ ፤ የመጣሁት ፡ ከጥፋት ፡
ከተማ ፡ ነው ። ደግሞም ፡ ወደ ፡ ጽዮን ፡ ተራራ ፡ እሄዳለሁ ። አሁን ፡
ግን ፡ ፀሐይ ፡ ጠልቃለችና ፡ ከዚህ ፡ እንዳድር ፡ ፈቃድ ፡ ባገኝ ፡ ደስ ፡
ይለኛል ።

በረኛው ። ስምህ ፡ ማን ፡ ነው ?

ክርስቲያን ። መጀመሪያ ፡ ስሜ ፡ ጸጋ ፡ ቢስ ፡ ነበር ፡ አሁን ፡
ግን ፡ ክርስቲያን ፡ እባላለሁ ። ትውልዴ ፡ እግዚአብሔር ፡ በሴም ፡ ድን
ኳኖች ፡ ውስጥ ፡ እንዲቀመጡ ፡ ካስገደዳቸው ፡ ከያፌት ፡ ወገን ፡ ነው ።
(ዘፍ ፡ ፱ ፡ ፳፯ ።)

በረኛው ። ታዲያ ፡ ለምን ፡ እንዲህ ፡ ዘግይተህ ፡ መጣህ ? አሁን ፡
ፀሐይ ፡ ገብታለች ።

ክርስቲያን ። ቀደም ፡ ብዬ ፡ ለመድረስ ፡ እችል ፡ ነበር ። ነገር ፡
ግን ፡ መከረኛ ፡ ሰው ፡ ነኝና ፡ ተራራውን ፡ ሲወጡ ፡ በሚገኘው ፡ ማረ
ፊያ ፡ ቦታ ፡ ውስጥ ፡ ተኛሁ ። እንዲህም ፡ ሆኖ ፡ በጣም ፡ ቀደም ፡ ብዬ ፡
ልደርስ ፡ እችል ፡ ነበር ። ነገር ፡ ግን ፡ ተኝቼ ፡ ሳለሁ ፡ የፈቃድ ፡ ወረ
ቀቴ ፡ ጠፋብኝ ። እኔም ፡ እርሱን ፡ መያዜን ፡ ወይም ፡ አለመያዜን ፡
ሳላስታውስ ፡ ወደ ፡ ተራራው ፡ ራስ ፡ ደረስሁ ። እዚያ ፡ ደርሼ ፡ ደረ
ቱን ፡ ብዳብሰው ፡ ጽሑፉን ፡ አጣሁት ፤ ልቤም ፡ እያዘነ ፡ ተኝቼ ፡
ወደ ፡ ነበርሁበት ፡ ሥፍራ ፡ ተመለስሁ ። ከዚያ ፡ ብራናውን ፡ አገኘ
ሁና ፡ ወደዚህ ፡ መጣሁ ።

በረኛው ። እንግዲያውስ ፡ በዚህ ፡ ቤት ፡ ውስጥ ፡ ከሚገኙት ፡
ቂነጃጅት ፡ አንዲቱን ፡ እጠራልሃለሁ ። ንግግርህ ፡ አስደሳች ፡ ሆኖ ፡
ከተገኘ ፡ እንደ ፡ ቤቱ ፡ ሥርዓት ፡ ወደ ፡ ቤተሰቡ ፡ ታስገባሃለች ።
ትጉህ ፡ የተባለው ፡ በረኛ ፡ ደወል ፡ ከደወለ ፡ በኋላ ፡ አንዲት ፡ ረጋ ፡
ያለች ፡ መልክ ፡ መልካም ፡ ሴት ፡ ወደ ፡ በሩ ፡ መጣች ። ስምዋ ፡ ጥበብ ፡
ነበረ ። ለምን ፡ እንደ ፡ ተጠራችም ፡ ጠየቀች ።

በረኛው ። እንዲህ ፡ ሲል ፡ መለሰ ፤ ይህ ፡ ሰው ፡ ከጥፋት ፡ ከተማ ፡ ወደ ፡ ጽዮን ፡ ተራራ ፡ የሚጓዝ ፡ መንገደኛ ፡ ነው ። ነገር ፡ ግን ፡ ስለ ፡ ደከመውና ፡ ስለ ፡ መሸበት ፡ ለዛሬ ፡ ከዚህ ፡ ልደር ፡ አለ ። ከእርሱ ፡ ጋር ፡ ተነጋግረሽ ፡ እንደ ፡ ቤቱ ፡ ሥርዓት ፡ እንድታደርጊ ፡ እንቺን ፡ ጠራሁሽ ።

ቂንጆዬቱም ፡ እንዲህ ፡ ብላ ፡ ክርስቲያንን ፡ ጠየቀችው ፤ ከወዴት ፡ መጣህ ? ወዴትስ ፡ ትሄዳለህ ? ክርስቲያን ፡ ለበረኛው ፡ የመለሰውን ፡ መልስ ፡ አሁንም ፡ መለሰ ። ቀጥላ ፡ ወደ ፡ መንገዱ ፡ እንዴት ፡ ገባህ ? ብላ ፡ ጠየቀችው ። እርሱም ፡ ነገራት ። ደግሞም ፡ በመንገድህ ፡ ላይ ፡ ምን ፡ አየህ ? ምንስ ፡ አጋጠመህ ? ብላ ፡ ጠየቀችው ። እርሱም ፡ ነገራት ። በመጨረሻ ፡ ስምህ ፡ ማን ፡ ነው ? ብላ ፡ ጠየቀችው ።

ክርስቲያንም ፡ አለ ፤ ስሜ ፡ ክርስቲያን ፡ ነው ። ለመንገደኞች ፡ ማረፊያና ፡ ከለላ ፡ እንዲሆን ፡ የተራራው ፡ ጌታ ፡ ይህን ፡ ቤት ፡ እንደሠራው ፡ አውቂያለሁና ፡ ከዚህ ፡ ለማደር ፡ በጣም ፡ እፈልጋለሁ ።

እርስዋም ፡ ፈገግ ፡ ብላ ፡ ዓይኖችዋን ፡ ግን ፡ እንባ ፡ ሞላው ። ለጥቂት ፡ ጊዜ ፡ ዝም ፡ ብላ ፡ ቆየችና ፡ እንዲህ ፡ ስትል ፡ ተናገረች ፤ ከቤተሰባችን ፡ ሁለት ፡ ወይም ፡ ሦስት ፡ ቁነጃጅት ፡ አሁን ፡ እጠራልሃለሁ ። ወደ ፡ በሩም ፡ ሮጠችና ፡ ማስተዋልን ፡ እግዚአብሔር ፡ መፍራትንና ፡ የክርስቲያን ፡ ፍቅር ፡ የሚባሉትን ፡ ቁነጃጅት ፡ ጠራቻቸው ። እነርሱም ፡ ለጥቂት ፡ ጊዜ ፡ ከክርስቲያን ፡ ጋር ፡ ተነጋገሩና ፡ ወደ ፡ ቤተሰባቸው ፡ አስገቡት ። ክርስቲያን ፡ የበሩን ፡ መድረክ ፡ ሲሻገር ፡ ብዙዎች ፡ ሰዎች ፡ እንዲህ ፡ አሉት ፤ አንተ ፡ ጌታ ፡ የባረከህ ፡ ግባ ። ይህ ፡ ቤት ፡ እንደ ፡ አንተ ፡ ያሉ ፡ መንገደኞች ፡ እንዲያርፉበት ፡ ተሠርቷል ። ክርስቲያንም ፡ እጅ ፡ ነሣና ፡ ወደ ፡ ቤት ፡ ገባ ። ከተቀመጠም ፡ በኋላ ፡ የሚጠጣ ፡ ነገር ፡ ሰጡት ፡ ሰዎቹም ፡ እራት ፡ እስኪያዘጋጁ ፡ ድረስ ፡ ከእኛ ፡ መካከል ፡ ጥቂቶቹ ፡ ከክርስቲያን ፡ ጋር ፡ ይነጋገሩ ፡ ብለው ፡ ተስማሙ ። ለዚህም ፡ ንግግር ፡ እግዚአብሔርን ፡ መፍራት ፡ ማስተዋልና ፡ የክርስቲያን ፡ ፍቅር ፡ ተመረጡ ።

እግዚአብሔርን ፡ መፍራት ። ክርስቲያን ፡ ሆይ ፡ በጣም ፡ አፈቀርንህ ፡ በዛሬዋ ፡ ማታ ፡ ወደ ፡ ቤታችን ፡ ተቀብለንሃልና ፡ እኛም ፡

ይህን ፡ እየተናገረ ፡ ክርስቲያን ፡ የተጠቀለለውን ፡ ብራና ፡ አወጣው ።

እግዚአብሔርን ፡ መፍራት ። ነገር ፡ ግን ፡ ከዚህ ፡ ሌላ ፡ ነገር ፡ አላየህምን ?

ክርስቲያን ። ካየኋቸው ፡ ነገሮች ፡ ሁሉ ፡ ምርጦች ፡ የሆኑት ፡ አሁን ፡ የነገርኋችሁ ፡ ነገሮች ፡ ናቸው ። ግን ፡ ከእነርሱ ፡ በቀር ፡ ሌሎች ፡ ነገሮች ፡ አይቼአለሁ ። ለምሳሌ ፡ ሦስት ፡ ሰዎች ፤ ጅል ፡ ሰነፍ ፡ ጥጋብኛ ፡ የሚባሉ ፡ እግራቸው ፡ በሰንሰለት ፡ ታሥሮ ፡ ከመንገድ ፡ ዳር ፡ ተኝተው ፡ ነበር ። ላስነሣቸው ፡ ግን ፡ አልቻልሁም ። ደግሞም ፡ ሚዳዊ ፡ ሥርዓትና ፡ አስመሳይ ፡ ወደ ፡ ጽዮን ፡ እንሄዳለን ፡ ብለው ፡ ግምቡን ፡ ሲዘልሉ ፡ አየኋቸው ። ነገር ፡ ግን ፡ ቶሎ ፡ ትጠፋላችሁ ፡ ብዬ ፡ ብነግራቸው ፡ አላመኑኝም ። እነርሱም ፡ በቶሎ ፡ ጠፉ ። ከሁሉ ፡ በላይ ፡ ግን ፡ ይህንን ፡ ተራራ ፡ መውጣት ፡ አስቸገረኝ ። በአንበሶቼ ፡ አፍ ፡ አጠገብ ፡ ማለፍ ፡ ደግሞ ፡ ይህንኑን ፡ ያህል ፡ አስቸገረኝ ። በበሩ ፡ አጠገብ ፡ የቆመውን ፡ ደጉን ፡ በረኛ ፡ ባላገኝ ፡ ኖሮ ፡ በእርግጥ ፡ ተመልሼ ፡ እሄድ ፡ ነበር ። አሁን ፡ ግን ፡ ከዚህ ፡ ስለደረስሁ ፡ እግዚአብሔርን ፡ አመሰግናለሁ ። እናንተም ፡ ስለ ፡ ተቀበላችሁኝ ፡ አመሰግናችኋለሁ ።

ከዚህ ፡ በኋላ ፡ ማስተዋል ፡ ክርስቲያንን ፡ ጥቂት ፡ ጥያቄዎች ፡ ልትጠይቀውና ፡ መልሱን ፡ ልትሰማ ፡ ፈለገች ።

ማስተዋል ። አንዳንድ ፡ ጊዜ ፡ የቀድሞው ፡ አገርህ ፡ ትዝ ፡ ይልሃልን ?

ክርስቲያን ። አዎን ፡ ነገር ፡ ግን ፡ ያ ፡ አገር ፡ ትዝ ፡ ሲለኝ ፡ አፍራሊሁ ፡ ደግሞ ፡ እጸየፈዋለሁ ። ያንን ፡ አገር ፡ ብመኘው ፡ ኖሮ ፡ ወደዚያ ፡ መመለስ ፡ አያቅተኝም ፡ ነበር ። ነገር ፡ ግን ፡ ያንን ፡ አገር ፡ አልመኘውም ። ከዚያ ፡ የተሻለ ፡ ሰማያዊ ፡ አገር ፡ እፈልጋለሁ ። (ዕብ ፡ ፲፩ ፡ ፲፭ ፡ ፲፮ ።)

ማስተዋል ። በፊት ፡ በጣም ፡ ከምታውቃቸው ፡ ነገሮች ፡ ጥቂቶቹን ፡ አላመጣሃቸውምን ?

ክርስቲያን ። አዎን ፡ እኔ ፡ ባልፈልጋቸው ፡ እንኳ ፡ አብረውኝ ፡ አሉ ። ከዚያም ፡ ውስጥ ፡ ዋናዎቹ ፡ የሥጋዬ ፡ አሳቦች ፡ ናቸው ። እነዚህ

ህም ፡ አሳቦች ፡ እኔንና ፡ የአገሬን ፡ ሰዎች ፡ ያስደስቱ ፡ ነበር ። አሁን ፡ ግን ፡ አሳቦቼ ፡ በሙሉ ፡ እኔን ፡ ያሳዝኑኛል ። የወደድኸውን ፡ ምረቃ ፡ በባል ፡ ኖሮ ፡ እነዚህ ፡ አሳቦች ፡ ከቶ ፡ እንዳይመጡብኝ ፡ እመርጥ ፡ ነበር ። ነገሩስ ፡ እንዲህ ፡ ነው ። ከሁሉ ፡ የተሻለውን ፡ ልሥራ ፡ ብዬ ፡ ስመኝ ፡ ከሁሉ ፡ የከፋው ፡ ነገር ፡ አብሮኝ ፡ ይገኛል ። (ሮሜ ፡ ፯ ፡ ፲፩-፳፩ ።)

ማስተዋል ። ከዚህ ፡ ቀደም ፡ አእምሮህን ፡ ያሸበሩት ፡ ነገሮች ፡ አሁን ፡ ፍጹም ፡ የጠፉ ፡ አይመስሉህምን ?

ክርስቲያን ። አንዳንድ ፡ ጊዜ ፡ የጠፉ ፡ ይመስሉኛል ፤ ነገር ፡ ግን ፡ ይህ ፡ ስሜት ፡ የሚሰማኝ ፡ አንዳንድ ፡ ጊዜ ፡ ብቻ ፡ ነው ። ይህ ፡ ስሜት ፡ በተሰማኝ ፡ ጊዜ ፡ ደስታዬ ፡ ታላቅ ፡ ይሆናል ።

ማስተዋል ። የሚያስቸግሩኝ ፡ ነገሮች ፡ ጠፍተዋል ፡ ብለህ ፡ የምታስበው ፡ ምን ፡ ስታደርግ ፡ ነው ?

ክርስቲያን ። በመስቀሉ ፡ ላይ ፡ ያየሁትን ፡ ሰው ፡ ሳስታውስ ፡ በጥልፍ ፡ ያማረውን ፡ ኮቴን ፡ ሳይ ፡ ከብብቴ ፡ ሥር ፡ የያዝሁትን ፡ የተጠቀለለ ፡ ጽሑፍ ፡ ሳነብና ፡ የምናፍቀውን ፡ ቦታ ፡ ሳስታውስ ፡ ልቤን ፡ ደስ ፡ ይለዋል ። በዚያን ፡ ጊዜ ፡ የሚያስቸግሩኝ ፡ ነገሮች ፡ በፍጹም ፡ ጠፍተዋል ፡ ብዬ ፡ አስባለሁ ።

ማስተዋል ። ወደ ፡ ጽዮን ፡ ተራራ ፡ ለመሄድ ፡ ይህን ፡ ያህል ፡ የምትፈልገው ፡ ለምንድር ፡ ነው ?

ክርስቲያን ። ከዚያ ፡ በመስቀል ፡ ላይ ፡ ተስቅሎ ፡ የሞተውን ፡ ሰው ፡ በሕይወቱ ፡ እንዳየው ፡ ተስፋ ፡ ስለ ፡ አለኝ ፡ ነው ። ከዚያ ፡ ስደርስ ፡ አሁን ፡ የሚያስቸግሩኝ ፡ ነገሮች ፡ ሁሉ ፡ ይጠፋልኛል ፡ ብዬ ፡ ተስፋ ፡ ስለማደርግ ፡ ነው ። ከዚያ ፡ ቦታ ፡ ሞት ፡ የለም ፡ ተብሎአል ። እኔም ፡ ከሁሉ ፡ በላይ ፡ አብልጬ ፡ ከምወዳቸው ፡ ሰዎች ፡ ጋር ፡ ከዚያ ፡ እኖራለሁ ። (ኢሳ ፡ ፳፭ ፡ ፰ ። ራእ ፡ ፳፩ ፡ ፬ ።) እኔ ፡ እውነቱን ፡ ልንገራችሁ ፤ ከሸክሜ ፡ ገላግሎኛልና ፡ ክርስቶስን ፡ እወዳለሁ ። ነገር ፡ ግን ፡ በውስጤ ፡ ያለው ፡ በሽታ ፡ አድክሞኛል ። ሞት ፡ በማያገኘኝ ፡ ቦታ ፡ እንድናርና ፡ ሁል ፡ ጊዜ ፡ ቅዱስ ፡ ቅዱስ ፡ ቅዱስ ፡ እያሉ ፡ ከፍ ፡ ባለ ፡ ድምፅ ፡ ከሚያመሰግኑ ፡ ሰዎች ፡ ጋር ፡ አብራ ፡ ለመኖር ፡ በጣም ፡ እመኛለሁ ።

ከዚህ ፡ በኋላ ፡ የክርስቲያን ፡ ፍቅር ፡ ክርስቲያንን ፡ እንዲህ ፡ ስትል ፡ ጠየቀችው ፤ ቤተሰብ ፡ አለህን ? ሚስትስ ፡ አግብተሃልን ?

ክርስቲያን ። ሚስትና ፡ አራት ፡ ትንንሾች ፡ ልጆች ፡ አሉኝ ።

የክርስቲያን ፡ ፍቅር ። ታዲያ ፡ ስለምን ፡ ይዘሃቸው ፡ አልመጣህም ?

ክርስቲያንም ፡ እያለቀሰ ፡ እንዲህ ፡ አለ ፤ ይገጫቸው ፡ ብመጣ ፡ በጣም ፡ ደስ ፡ ይለኝ ፡ ነበር ። ነገር ፡ ግን ፡ ሁላቸውም ፡ የእኔን ፡ መንገድ ፡ መሆን ፡ ተቃወሙት ።

የክርስቲያን ፡ ፍቅር ። ይህም ፡ እንኳ ፡ ቢሆን ፡ ከዚያ ፡ ብትቆየ ፡ አደጋ ፡ ያገኛችኋል ፡ ብለህ ፡ ልትገልጽላቸው ፡ ይገባህ ፡ ነበር ።

ክርስቲያን ። ይህንን ፡ ገለጽሁላቸው ። ደግሞም ፡ ስለ ፡ ከተማችን ፡ ጥፋት ፡ እግዚአብሔር ፡ ምን ፡ እንዳሳየኝ ፡ ነገርኋቸው ። ነገር ፡ ግን ፡ እኔ ፡ የምቀልድ ፡ መስሎአቸው ፡ አላመኑኝም ። (ዘፍ ፡ ፲፱ ፡ ፲፬ ።)

የክርስቲያን ፡ ፍቅር ። የሰጠሃቸውን ፡ ምክር ፡ እግዚአብሔር ፡ እንዲባርክላቸው ፡ ጸሎት ፡ አደረግህን ?

ክርስቲያን ። አንቺም ፡ እንደምትረጁው ፡ ሚስቴንና ፡ ልጆቼን ፡ በጣም ፡ እወዳቸው ፡ ስለ ፡ ነበር ፡ ከልቤ ፡ ጸሎት ፡ አደረግሁ ።

የክርስቲያን ፡ ፍቅር ። ለአንተ ፡ የተሰማህን ፡ ጋዘንና ፡ እንዳትጠፋ ፡ የነበረህን ፡ ፍርሃት ፡ ነገርሃቸውን ?

ክርስቲያን ። አዎን ፡ ደጋግሜ ፡ ነገርኋቸው ። ከመልኬ ፡ ከእንባዬና ፡ ስለሚመጣው ፡ ፍርድ ፡ ከመንቀጥቀጤ ፡ የተነሣ ፡ መፍራቴን ፡ አይተው ፡ ነበር ። ነገር ፡ ግን ፡ ይህ ፡ ሁሉ ፡ ከእኔ ፡ ጋር ፡ እንዲመጡ ፡ አላስገደዳቸውም ።

የክርስቲያን ፡ ፍቅር ። እነርሱስ ፡ የማንመጣበት ፡ ምክንያት ፡ ምንድር ፡ ነው ፡ አሉ ?

ክርስቲያን ። ባለቤቴ ፡ ይህ ፡ ዓለም ፡ እንዳይቀርባት ፡ ፈራች ። ልጆቼም ፡ ከንቱ ፡ የሆነ ፡ የብላቴንነት ፡ ደስታ ፡ ወደዱ ። እነዚህና ፡ ሌሎችም ፡ ምክንያቶች ፡ ከእኔ ፡ ጋር ፡ እንዳይመጡ ፡ አደረጓቸው ።

የክርስቲያን ፍቅር ። በቃልህ፡ ውስጥ፡ ሊያስገድዳቸው፡ ይችላል፡ የነበረውን ፡ ኃይል ፡ በከንቱ ፡ ኑሮህ ፡ አጥፍተኸው ፡ ይሆናል ።

ክርስቲያን ። ጉድለት ፡ ያለብኝ ፡ ሰው ፡ ነኝና ፡ ራሴን ፡ ላመ ሰግን ፡ አልችልም ። ደግሞም ፡ መካሪ ፡ በራሱ ፡ አካሄድ ፡ የሰጠውን ፡ ምክር ፡ ሊያፈርስ ፡ እንደሚችል ፡ አውቃለሁ ። ነገር ፡ ግን ፡ ቤተ ሰቦቹ ፡ በእኔ ፡ ምክንያት ፡ የመንገደኛን ፡ ኑሮ ፡ እንዳይጠሉት ፡ በጣም ፡ ተጠንቅቄያለሁ ። እንዲያውም ፡ በዚህ ፡ ነገር ፡ ከልክ ፡ ያለፈ ፡ እንደ ፡ ተጠነቀቅሁና ፡ እነርሱ ፡ ክፋት ፡ እንደሌለበት ፡ የመሰላቸውን ፡ ነገር ፡ ስለ ፡ እነርሱ ፡ ብዬ ፡ ስለ ፡ ተውሁት ፡ ያንጐራጐሩብኝ ፡ ነበር ። በእግዚአብሔርና ፡ በባልንጀራዬ ፡ ላይ ፡ እንዳልበድል ፡ በጣም ፡ ተጠነቀቅሁ ። በእርግጥ ፡ ቤተሰቦቹ ፡ የመንገደኛን ፡ ኑሮ ፡ የጠሉት ፡ እኔን ፡ አይተው ፡ ከሆነ ፡ ያ ፡ የከለከላቸው ፡ ነገር ፡ በጣም ፡ ጠንቃቃ ፡ መሆኔ ፡ ነው ።

የክርስቲያን ፍቅር ። እውነት ፡ ነው ። ቃየልም ፡ የራሱ ፡ ሥራ ፡ ክፉ ፡ ስለሆነ ፡ ወንድሙን ፡ ጠላው ። ሚስትህና ፡ ልጆችህ ፡ በዚሁ ፡ ምክንያት ፡ ተቀይመውህ ፡ እንደሆነ ፡ በኀውን ፡ ነገር ፡ የማይወዱ ፡ መሆናቸው ፡ በዚህ ፡ ይታያል ። አንተም ፡ ነፍስህን ፡ ከደማቸው ፡ አድነሃል ። (ሕዝ ፡ ፫ ፡ ፲፱ ። ፩ ፡ ፫ ፡ ፲፪ ።)

እኔም ፡ በሕልሜ ፡ እንዳየሁ ፡ እራት ፡ እስኪዘጋጅ ፡ ድረስ ፡ ተነጋገሩና ፡ እራት ፡ ከተዘጋጀ ፡ በኋላ ፡ ለማዕድ ፡ ተቀመጡ ። በገበታው ፡ ላይ ፡ ጮማና ፡ የተጣራ ፡ የወይን ፡ ጠጅ ፡ ነበረ ። በማዕድ ፡ ላይ ፡ የሚነጋገሩት ፡ ነገር ፡ በሙሉ ፡ ስለ ፡ ተራራው ፡ ጌታ ፡ ነበረ ። የተራራው ፡ ጌታ ፡ ምን ፡ እንዳደረገ ፡ ለምንስ ፡ እንዳደረገውና ፡ አዳራሹን ፡ ለምን ፡ እንደ ፡ ሠራው ፡ ይነጋገሩ ፡ ነበር ። ሰውዬው ፡ ብርቱ ፡ ጦረኛ ፡ እንደ ፡ ነበረና ፡ ተዋግቶም ፡ የሞት ፡ ኃይል ፡ የነበረውን ፡ ድል ፡ እንደነሣው ፡ በገበታ ፡ ላይ ፡ ሲናገር ፡ ሰማሁ ። (ዕብ ፡ ፪ ፡ ፲፩ ፡ ፲፭ ።) ይህንን ፡ ሲያደርግ ፡ ግን ፡ ትልቅ ፡ መከራ ፡ እንደደረሰበት ፡ ሰማሁ ። ይህ ፡ ደግሞ ፡ እነርሱን ፡ አብልጪ ፡ እንደወደው ፡ አስገደደኝ ።

እነርሱ ፡ እንደተናገሩት ፡ እኔም ፡ እንደማምነው ፡ ይህን ፡ ድል ፡ ሲያገኝ ፡ ብዙ ፡ ደም ፡ ሰጥቶአል ። ያደረገውን ፡ ሥራ ፡ አገሩን ፡ ስለሚወድ ፡ ብቻ ፡ አደረገው ። ይህም ፡ ፍቅር ፡ በሥራው ፡ ውስጥ ፡ የጸጋን ፡ ግርግ ፡ ያሳያል ። በዚያ ፡ ቤተሰብ ፡ ውስጥ ፡ ደግሞ ፡ አንዳን

ዶች ፡ ሰዎች ፡ በመስቀል ፡ ላይ ፡ ከሞተ ፡ አይተን ፡ አነጋግረንዋል ፡
 የሚሉ ፡ ነበሩ ። ሰዎቹ ፡ ድኖች ፡ መንገደኞችን ፡ የሚወድ ፡ እንዲህ ፡
 ያለ ፡ ሰው ፡ ከምሥራቅ ፡ እስከ ፡ ምዕራብ ፡ አይገኝም ፡ ብለው ፡ መሰ
 ከሩ ። ይህንንም ፡ ፍቅሩን ፡ ሲያሳይ ፡ ድኖችን ፡ ባለጸጋ ፡ ለማድረግ ፡
 ከብሩን ፡ ጣለ ። ደግሞም ፡ በጽዮን ፡ ተራራ ፡ ላይ ፡ ብቻዬን ፡ አልኖ
 ርም ፡ ብሏል ፡ አሉ ። በመጨረሻውም ፡ ከፍጥረታቸው ፡ ድኖች ፡ የነ
 በሩትን ፡ በፋንድያ ፡ በአመድም ፡ ይቀመጡ ፡ የነበሩትን ፡ መሳፍንት ፡
 አደረጋቸው ፡ አሉ ። (፩ ፡ ሳሙ ፡ ፪ ፡ ፳ ። መዝ ፡ ፻፲፫ ፡ ፯ ።)

ሰዎቹ ፡ በሌሊት ፡ ሲነጋገሩ ፡ ለረጅም ፡ ጊዜ ፡ ቆዩ ፤ ከዚያ ፡ በኋላ ፡
 ጌታቸውን ፡ እንዲጠብቃቸው ፡ ለምነው ፡ ወደ ፡ ዕረፍታቸው ፡ ሄዱ ።
 ለመንገደኛው ፡ ከፍተኛ ፡ በሆነ ፡ በአንድ ፡ ክፍል ፡ ውስጥ ፡ የመኝታ ፡
 ቦታ ፡ ሰጡት ። የክፍሉ ፡ መስኮት ፡ ከፀሐይ ፡ መውጫ ፡ ጋር ፡ ፊት ፡
 ለፊት ፡ ነበረ ። የክፍሉም ፡ ስም ፡ ሰላም ፡ ነበረ ። ክርስቲያንም ፡ እስኪ
 ነጋ ፡ ድረስ ፡ ተኛ ፤ ከመኝታውም ፡ ሲነሣ ፡ እንዲህ ፡ እያለ ፡ ዘመረ ።

ምስጋና ፡ ይድረሰው ፡ ለኢየሱስ ፡ ለጌታ ፡
 ቀኑ ፡ ሲመሽብኝ ፡ ላሳየኝ ፡ ችግር ።
 ወደዚህ ፡ አዳራሽ ፡ ለዕረፍት ፡ መጥቼ ፡
 እኔ ፡ በደለኛው ፡ ይቅርታን ፡ አግኝቼ ።
 መንግሥተ ፡ ሰማያት ፡ ጉረቤቱ ፡ ሁና ፡
 ዐርፌ ፡ አደርሁኝ ፡ በሰላም ፡ በጤና ።

በጠባ ፡ ጊዜ ፡ ሁሉም ፡ ተነሡ ። ከጥቂት ፡ ንግግር ፡ በኋላ ፡ ሰዎቹ ፡
 የቦታውን ፡ ድንቅ ፡ ነገሮች ፡ ሳታይ ፡ አትሂድ ፡ አሉት ።

በመጀመሪያ ፡ ወደ ፡ አንድ ፡ መጻሕፍት ፡ ቤት ፡ ወሰዱትና ፡ የጥ
 ንት ፡ ዘመን ፡ ታሪክ ፡ የያዙ ፡ መጻሕፍት ፡ አሳዩት ። የተራራው ፡ ጌታ ፡
 የጥንታዊው ፡ የአብ ፡ ልጅ ፡ እንደሆነና ፡ የመጣውም ፡ ከዘላለማዊ ፡
 ትውልድ ፡ እንደሆነ ፡ አሳዩት ። የተራራው ፡ ጌታ ፡ የሠራቸው ፡ ሥራ
 ዎች ፡ በዝርዝር ፡ ተጽፈው ፡ ነበር ። የተራራው ፡ ጌታ ፡ አገልጋዮቹ ፡
 ያደረጋቸው ፡ ብዙዎች ፡ ሰዎች ፡ አሉ ። እነርሱም ፡ የጊዜ ፡ ርዝመት ፡
 የፍጥረትም ፡ መፍረስ ፡ በማይነካው ፡ መኖሪያ ፡ ውስጥ ፡ ያኖራቸዋል ።
 ክርስቲያን ፡ ስለ ፡ እነዚህ ፡ ሰዎች ፡ ሰማ ።

አንዳንዶች : የጌታ : አገልጋዮች : የታወቁ : ሥራዎች : ሠርተዋል ። ከአዳራሹ : የነበሩት : ሰዎች : ስለ : እነዚህ : ሥራዎች : እነበቡለት ፤ አንዳንዶች : አገልጋዮች : መንግሥታትን : አጥቅተዋል ፤ ጽድቅን : ሠርተዋል ፤ በተስፋ : የተሰጣቸውን : በእርግጥ : አግኝተው ታል ፤ የአንበሶችን : አፍ : ዘግተዋል ፤ የእሳትን : ኃይል : አጥፍተዋል ፤ ከሰይፍ : ስለት : አምልጠዋል ፤ የባዕድንም : ወታደሮች : አባርረዋል ። (ዕብ : ፲፩ : ፴፫ : ፴፬ ።)

ከዚህ : በኋላ : የተራራው : ጌታ : ተቃዋሚዎቹንም : እንኳን : ለመቀበል : ፈቃደኛ : እንደሆነ : ለክርስቲያን : እነበቡለት ። ሌሎችም : የታወቁ : ታሪኮች : ነበሩ ። እነርሱም : ስለ : ጥንትና : ስለ : አሁን : ደግሞም : በእርግጥ : ከሚፈጸመው : ትንቢቶች : ይናገራሉ ። እነዚህ : ትንቢቶች : ጠላቶችን : ያስደነግጡና : ያስጨንቋቸዋል ፤ ለመንገደኞች : ግን : መጽናኛና : መጠጊያ : ናቸው ።

በሚቀጥለው : ቀን : ክርስቲያንን : ወደ : ጦር : ዕቃ : ቤት : ወሰዱትና : ሰይፍ : ጋሻ : የራስ : ቀኑ : ጸሎትና : ልመናን : እንዲሁም : የማያልቁ : ጫማዎችን : አሳዩት ። ይህንን : ሁሉ : መሣሪያ : የተራራው : ጌታ : ለመንገደኞች : አዘጋጀው ። ለጌታ : ሥራ : የሚሆኑ : የከዋክብትን : ያህል : ብዛት : ያላቸው : አገልጋዮች : ለማስታጠቅ : ከዚህ : ቤት : ውስጥ : ያለው : መሣሪያ : በቂ : ነው ።

ደግሞም : ጥቂቶች : የጌታ : አገልጋዮች : አስደናቂ : ሥራቸውን : የሠሩባቸውን : መሣሪያዎች : አሳዩት ። የሙሴን : በትርና : ያይል : ሲላራን : የገደለችበትን : መዶሻና : ምስማር : አየ ። ደግሞም : ጌዴዎን : የምድያንን : ሰዎች : ያባረረባቸውን : የውኃ : ማሰሮች : ጥሩም ባዎችና : መብራቶች : አሳዩት ። እንዲሁም : ሸምገር : ስድስት : መቶ : ሰዎች : የገደለበትን : ሽመል ፤ (መሳ : ፫ : ፴፩ ።) ሶምሶንም : ብርቱ : ሥራውን : የሠራበትን : የአህያ : መንጋጋ : አሳዩት ። ከዚህ : ቀጥለው : ዳዊት : ጎልያድን : የገደለበትን : ወንጭፍና : ደንጊያ : አሳዩት ፤ እንዲሁም : ጌታ : ኃያላንን : ሲማርክ : የኃጢአትን : ሰው : የሚገድልበትን : ሰይፍ : አሳዩት ። ሌሎችም : ብዙዎች : ነገሮች : አሳዩት ። ክርስቲያንም : ተደሰተ ። ከዚህ : በኋላ : ሁሉም : ወደ : ዕረፍታቸው : ተመለሱ ።

እኔም ፡ በሕልሜ ፡ እንዳየሁ ፡ በማግሥቱ ፡ ክርስቲያን ፡ መንገዱን ፡ ለመቀጠል ፡ አሰበ ። እነርሱ ፡ ግን ፡ እስከሚቀጥለው ፡ ቀን ፡ ድረስ ፡ ቆይ ፡ ቀኑ ፡ ብሩህ ፡ ከሆነ ፡ የተዋቡትን ፡ ተራራዎች ፡ እናሳይሃለን ፡ አሉት ። ተራራዎቹ ፡ አሁን ፡ ካለሀበት ፡ ቦታ ፡ ይልቅ ፡ ለሰማያዊቱ ፡ ከተማ ፡ የቀረቡ ፡ ናቸውና ፡ እነርሱን ፡ በማየት ፡ ከቀድሞ ፡ የበለጠ ፡ ይስታ ፡ ታገኛለህ ፡ አሉት ። እርሱም ፡ እሺ ፡ አለና ፡ ቆየ ።

ጥዋት ፡ ሲሆን ፡ ወደ ፡ አዳራሹ ፡ ሰገነት ፡ አወጡትና ፡ ወደ ፡ ደቡብ ፡ ተመልከት ፡ አሉት ። እርሱም ፡ ሲመለከት ፡ እንድ ፡ በጣም ፡ ያማረ ፡ አገር ፡ አየ ። አገሩ ፡ ተራራማ ፡ ነበረ ፤ በዛፍ ፡ በወይን ፡ ተክል ፡ በልዩ ፡ ልዩ ፡ ዓይነት ፡ ፍሬዎችና ፡ በአበባ ፡ ደግሞም ፡ በምንጮች ፡ የተዋበ ፡ ነበረ ። (ኢሳ ፡ ፴፫ ፡ ፲፮ ፡ ፲፮ ።)

ክርስቲያንም ፡ የቦታውን ፡ ስም ፡ ጠየቀ ። ሰዎቹም ፡ የአማኑኤል ፡ አገር ፡ ይባላል ፡ አሉት ። ይህ ፡ ቤት ፡ ለመንገደኞች ፡ ሁሉ ፡ ማረፊያ ፡ እንደሆነ ፡ ያም ፡ አገር ፡ ለመንገደኞች ፡ ሁሉ ፡ ነው ። ወደዚያ ፡ ስትደርስ ፡ የሰማያዊቱን ፡ ከተማ ፡ በር ፡ ታያለህ ። በሩን ፡ እንድታየው ፡ ከዚያ ፡ የሚኖሩት ፡ እረኞች ፡ ይረዱሃል ፡ ብለው ፡ ነገሩት ።

ከዚህ ፡ በኋላ ፡ ክርስቲያን ፡ መንገዱን ፡ ለመቀጠል ፡ አሰበ ፤ ቄነጃጅቱም ፡ መንገዱን ፡ ይቀጥል ፡ ሲሉ ፡ ተሰማሙ ። ነገር ፡ ግን ፡ መጀመሪያ ፡ ወደ ፡ ጦር ፡ ዕቃ ፡ ቤት ፡ ወሰዱትና ፡ አደጋ ፡ ቢያገኘው ፡ ለመከላከል ፡ እንዲችል ፡ ከራሱ ፡ እስከ ፡ እግሩ ፡ ድረስ ፡ አስታጠቁት ። እንደታጠቀ ፡ ከወዳጆቹ ፡ ጋር ፡ ወደ ፡ በሩ ፡ ሄደ ። በረኛውንም ፡ በዚህ ፡ መንገደኛ ፡ አልፎአልን? ብሎ ፡ ጠየቀው ።

በረኛው ። አዎን ፡ አልፎአል ፡ አለ ።

ክርስቲያን ። ሰውዬውን ፡ አወቅኸውን? ብሎ ፡ ጠየቀው ።

በረኛው ። ስሙን ፡ ብጠይቀው ፡ ታማኝ ፡ እባላለሁ ፡ አለኝ ፡ አለ ።

ክርስቲያን ። ሰውዬውን ፡ አወቀዋለሁ ፡ አለ ። የአገረ ፡ ሰው ፡ ጉረቤቴም ፡ ነው ። የተወለድነውም ፡ በእንድ ፡ አገር ፡ ውስጥ ፡ ነው ። አሁን ፡ የሄደው ፡ መንገድ ፡ ምን ፡ ያህል ፡ ይመስልሃል?

በረኛው ። አሁን ፡ ተራራውን ፡ ወርዶ ፡ ይሆናል ።

ክርስቲያን ። በጎ ፡ በረኛ ፡ ደግ ፡ ሆነህልኛልና ፡ እግዚአብሔር ፡
ከአንተ ፡ ጋር ፡ ይሁን ፡ በረከቱንም ፡ ይጨምርልህ ፡ አለ ።



፮ ፤

ወደ ፡ ሥቃይ ፡ ዱሐ ፡ መውረዱ ።

(ከክፋዎች ፡ መናፍስት ፡ ጋር ፡ ሲታገል ።)

ለበረኛው ፡ መልካም ፡ ምኞቱን ፡ ከገለጸ ፡ በኋላ ፡ ክርስቲያን ፡ መንገዱን ፡ ጀመረ ። ነገር ፡ ግን ፡ ጥበብ ፡ እግዚአብሔርን ፡ መፍራት ፡ የክርስቲያን ፡ ፍቅርና ፡ ማስተዋል ፡ እስከ ፡ ተራራው ፡ እግር ፡ ድረስ ፡ ሊሸኙት ፡ ፈልገው ፡ ከክርስቲያን ፡ ጋር ፡ ያደረጉትን ፡ ንግግር ፡ እየደጋገሙ ፡ ከተራራው ፡ ወደ ፡ ታች ፡ ለመውረድ ፡ ወደሚዘጋጁበት ፡ ቦታ ፡ መጡ ።

ክርስቲያን ፡ እንዲህ ፡ አለ ፤ ተራራውን ፡ መውጣት ፡ አስቸግሮ ፣ ነበር ፡ አሁንም ፡ ለእኔ ፡ እንደሚመስለኝ ፡ ተራራውን ፡ መውረድ ፡ አደገኛ ፡ ነው ።

ማስተዋልም ፡ እንዲህ ፡ ብላ ፡ መለሰችለት ፤ እውነት ፡ ነው ፡ ሳይንሸራተቱ ፡ ወደ ፡ መዋረድ ፡ ዱሐ ፡ መውረድ ፡ አስቸጋሪ ፡ ነው ፤ ስለዚህም ፡ ወደ ፡ ተራራው ፡ እግር ፡ እስክትወርድ ፡ ድረስ ፡ ልንሸኝህ ፡ መጥተናል ። ክርስቲያንም ፡ ተጠንቅቆ ፡ መውረድ ፡ ጀመረ ። ነገር ፡ ግን ፡ አንድ ፡ ሁለት ፡ ጊዜ ፡ ተንሸራተተ ።

እኔም ፡ በሕልሜ ፡ እንዳየሁ ፡ ክርስቲያን ፡ ወደ ፡ ተራራው ፡ እግር ፡ ሲደርስ ፡ እነዚህ ፡ ደጉች ፡ ጓደኞች ፡ አንድ ፡ ዳቦ ፡ አንድ ፡ ጦርሙስ ፡ የወይን ፡ ጠጅ ፡ ጥቂትም ፡ የወይን ፡ ፍሬ ፡ ሰጡኝ ። እርሱም ፡ መንገዱን ፡ ቀጠለ ።

በመዋረድ ፡ ዱሐ ፡ ውስጥ ፡ በክርስቲያን ፡ ላይ ፡ ጽኑ ፡ ችግር ፡ ደረሰበት ። ጥቂት ፡ መንገድ ፡ ከሄደ ፡ በኋላ ፡ አጳልዮን ፡ የተባለ ፡ አንድ ፡ ርኩስ ፡ መንፈስ ፡ በሚዳ ፡ ላይ ፡ ወደ ፡ እርሱ ፡ ሲመጣ ፡ አየው ። ክርስቲያንም ፡ ፈራና ፡ በአእምሮው ፡ ውስጥ ፡ ልመለስ ፡ ወይም ፡ አልመለስ ፡ እያለ ፡ አሰበ ። በጀርባው ፡ ላይ ፡ ዕቃ ፡ ጦር ፡ አልነበረውምና ፡ ጀርባውን ፡ ሰጥቶ ፡ ቢሸሽ ፡ አጳልዮን ፡ በቀላሉ ፡ በፍላፃ ፡ እንደሚወ

ጋው፡ ተረዳ፤ ስለዚህም፡ አልሸሸም፡ ብሎ፡ ቆመ ። ሕይወቱን፡ ከማዳን፡ የበለጠ፡ አሳብ፡ እንኳን፡ ባይኖረኝ፡ ባልሸሸ፡ ይሻለኛል፡ ብሎ፡ አሰበ ።

ክርስቲያንም ፡ ወደ ፊት ፡ ሲሄድ ፡ አጵልዮን ፡ ወደ ፡ እርሱ ፡ መጣ ። የዚህ ፡ ርኩስ ፡ መንፈስ ፡ መልክ ፡ በጣም ፡ የከፋ ፡ ነበረ ። ይመካበት ፡ የነበረ ፡ ልብሱም ፡ የዓሣን ፡ ቅርፍት ፡ እግሮቹም ፡ የድብ ፡ እግሮች ፡ ይመስሉ ፡ ነበር ። ከሆዱ ፡ እሳትና ፡ ጢስ ፡ ይወጣ ፡ ነበር ። አፋም ፡ እንደ ፡ አንበሳ ፡ አፍ ፡ ነበረ ። ይህ ፡ ርኩስ ፡ መንፈስ ፡ ወደ ፡ ክርስቲያን ፡ መጥቶ ፡ በንቀት ፡ ዓይን ፡ ተመለከተውና ፡ እንዲህ ፡ ብሎ ፡ ጠየቀው ።

አጵልዮን ። ከየት ፡ መጣህ? ወዴትስ ፡ ትሄዳለህ?

ክርስቲያን ። እኔ ፡ የርኩሰት ፡ ሁሉ ፡ መኖሪያ ፡ ከሆነችው ፡ ከጥፋት ፡ ከተማ ፡ መጣሁ ፡ ወደ ፡ ጽዮን ፡ ከተማም ፡ እሄዳለሁ ።

አጵልዮን ። እንግዲያውስ ፡ የእኔ ፡ ዜጋ ፡ ነህ ። ያ ፡ አገር ፡ በሙሉ ፡ የእኔ ፡ ነው ፤ ገዥውም ፡ አምላኩም ፡ እኔ ፡ ነኝ ። አንተ ፡ እንደምን ፡ አድርገህ ፡ ከእኔ ፡ ከንጉሥህ ፡ ሸሸህ? ለወደፊት ፡ ታገለግለኛለህ ፡ ብዬ ፡ ነው ፡ እንጂ ፡ አሁን ፡ ጀሮ ፡ ግንድህን ፡ ብዬ ፡ እጥልህ ፡ ነበር ።

ክርስቲያን ። እውነት፡ ነው፡ የተወለድሁት፡ በግዛትህ፡ ውስጥ ፡ ነው ። ነገር ፡ ግን ፡ አንተን ፡ ማገልገል ፡ ችግር ፡ ሆነብኝ ፡ የምትሰጠውም ፡ ደመወዝ ፡ ለሰው ፡ መኖሪያ ፡ አይሆንም ። እንዴት ፡ ቢባል ፡ የኃጢአት ፡ ዋጋ ፡ ሞት ፡ ነው ። (ሮሜ ፡ ፮ ፡ ፳፫) በጎለመስሁ ፡ ጊዜ ፡ ሌሎች ፡ አስተዋዮች ፡ ሰዎች ፡ እንደሚያደርጉት ፡ እኔም ፡ ኑሮዬን ፡ ለማሻሻል ፡ አሰብሁ ።

አጵልዮን ። እንዲህ ፡ በቀላሉ ፡ ዜጎቼን ፡ የሚለቅ ፡ ገዥ ፡ የለም ። እኔም ፡ አንተን ፡ ገና ፡ አለቅህም ። ነገር ፡ ግን ፡ አንተን ፡ ማገልገልና ፡ ከአንተ ፡ የሚገኘው ፡ ደመወዝ ፡ አልተስማማኝም ፡ ብለሃልና ፡ እሺ ፡ ብለህ ፡ ወደ ፡ እኔ ፡ ብትመለስ ፡ አገራችን ፡ ለአንተ ፡ ልትሰጠው ፡ በምትችለው ፡ መጠን ፡ ደመወዝ ፡ እሰጥሃለሁ ።

ክርስቲያን ። እኔ ፡ ለነገሥታት ፡ ንጉሥ ፡ ዜጋ ፡ ሆኜአለሁና ፡ በንጹሕ ፡ ሕሊና ፡ ከአንተ ፡ ጋር ፡ ለመመለስ ፡ አልችልም ።

አጽልዮን ። በምሳሌ ፡ እንደሚባለው ፡ ከአመድ ፡ ወደ ፡ እሳት ፡ ወደቅህ ። ነገር ፡ ግን ፡ ለእርሱ ፡ አገልጋዮች ፡ ሆነናል ፡ የሚሉ ፡ ከጥቂት ፡ ጊዜ ፡ በኋላ ፡ ይከዱና ፡ ወደ ፡ እኔ ፡ ይመጡ ፡ ዘንድ ፡ የተለመደ ፡ ነገር ፡ ነው ። ግድ ፡ የለም ፤ አንተም ፡ እንደ ፡ እነርሱ ፡ አድርግና ፡ እንሰማለን ።

ክርስቲያን ። በእርሱ ፡ አምኜ ፡ እንድታዘዝለት ፡ ምያለሁ ። ከእንግዲህ ፡ ወዲህ ፡ ብከዳ ፡ አታላይ ፡ ተብዬ ፡ ከመሰቀል ፡ በቀር ፡ ሌላ ፡ ምን ፡ አገኛለሁ ።

አጽልዮን ። እኔንስ ፡ አልካድኸኝምን? ነገር ፡ ግን ፡ ወደ ፡ እኔ ፡ መመለስ ፡ ብትፈቅድ ፡ ጥፋትህን ፡ ሁሉ ፡ እተውልሃለሁ ።

ክርስቲያን ። እኔ ፡ ለአንተ ፡ ተስፋ ፡ ስሰጥ ፡ ገና ፡ ልጅ ፡ ነበርሁ ። አሁን ፡ ግን ፡ የማገለግለው ፡ ንጉሥ ፡ በከንቱ ፡ ሊያወጣኝ ፡ እንዲሁም ፡ ከአንተ ፡ ጋር ፡ ተስማምቼ ፡ ያደረግሁትን ፡ ይቅር ፡ ሊለኝ ፡ እንደሚችል ፡ አውቃለሁ ። ከዚህም ፡ በላይ ፡ አንተ ፡ አጥፊ ፡ የሆንህ ፡ አጽልዮን ፡ ሆይ ፡ እውነቱን ፡ ስናገር ፡ እርሱን ፡ ማገልገል ፡ ደስ ፡ ይለኛል ። የሚሰጠኝን ፡ ደመወዝ ፡ አገልጋዮቼንም ፡ አስተዳደሩን ፡ ግንኙነቱን ፡ አገሩን ፡ የአንተ ፡ ከሆኑት ፡ ነገሮች ፡ ሁሉ ፡ አብልጧልሁ ፡ እወዳቸዋለሁ ። የእርሱ ፡ አሽከር ፡ ነኝና ፡ እርሱን ፡ እከተላለሁ ።

አጽልዮን ። አሁን ፡ እርጋ ፡ እንዳልህ ፡ በመንገድህ ፡ ላይ ፡ የሚያገኝህን ፡ አስበው ። አንተ ፡ እንደምታውቀው ፡ የእርሱ ፡ አገልጋዮች ፡ በእኔና ፡ በመንገዴ ፡ ላይ ፡ ስለሚበድሉ ፡ ብዙ ፡ ጊዜ ፡ በመጨረሻው ፡ የከፋ ፡ ነገር ፡ ያገኛቸዋል ። በሃፍረት ፡ ሞት ፡ የሞቱት ፡ ሰንቶቹ ፡ ናቸው? ደግሞስ ፡ አንተ ፡ ከእኔ ፡ ይልቅ ፡ እርሱን ፡ ለማገልገል ፡ መረጥህ ፡ ዳሩ ፡ ግን ፡ እርሱ ፡ የሚያገለግሉትን ፡ ሰዎች ፡ ለማዳን ፡ ከሚኖርበት ፡ ቦታ ፡ መጥቱ ፡ አያውቅም ። እኔ ፡ ግን ፡ ዓለም ፡ በሙሉ ፡ እንደሚያውቀው ፡ በታማኝነት ፡ ያገለገሉኝን ፡ በኃይል ፡ ሆነ ፡ በተንኮል ፡ ከእርሱ ፡ ወይም ፡ የእርሱ ፡ ከሆኑት ፡ ሰዎች ፡ እጅ ፡ አድናቸዋለሁ ። አንተንም ፡ ደግሞ ፡ አድንሃለሁ ።

ክርስቲያን ። እርሱ ፡ አገልጋዮቼን ፡ ከአንተ ፡ እጅ ፡ አሁን ፡ አለማዳኑ ፡ ይወዱት ፡ እንደሆነ ፡ ለማየትና ፡ እስከ ፡ መጨረሻው ፡ ድረስ ፡ ለእርሱ ፡ ይተዘዙ ፡ እንደሆነ ፡ ለማወቅ ፡ ነው ። አንተ ፡ የእነርሱ ፡ መጨረሻው ፡

ረሻ ፡ የከፋ ፡ ነው ፡ አልሀ ፡ እነርሱ ፡ ግን ፡ ይህንን ፡ መጨረሻ ፡ ከታላቅ ፡ ብፅዕና ፡ ይቆጥሩታል ። አሁን ፡ መትረፍን ፡ በጣም ፡ አይጠባበቁትም ፡ ብፅዕናቸውን ፡ ይጠባበቃሉ ፡ እንጂ ፡ ገዥአቸው ፡ በራሱና ፡ በመላእክት ፡ ከብር ፡ ሲመጣ ፡ እነርሱ ፡ የራሳቸውን ፡ ብፅዕና ፡ ያገኛሉ ።

አጳልዮን ፡ አንተ ፡ ጌታህን ፡ ስታገለግል ፡ በሙሉ ፡ ታማኝ ፡ አልሆንህም ፡ እንደምን ፡ አድርገህ ፡ ከእርሱ ፡ ደመወዝ ፡ ለመቀበል ፡ ታስባለህ?

ክርስቲያን ፡ አጳልዮን ፡ ሆይ ፡ ታማኝ ፡ ሳልሆን ፡ የተገኘሁ በት ፡ በምንድር ፡ ነው?

አጳልዮን ፡ ገና ፡ መንገድህን ፡ እንደ ፡ ጀመርህ ፡ ተስፋን ፡ በሚያሳጣ ፡ ረግረግ ፡ ውስጥ ፡ በሙሉ ፡ ልትዋጥ ፡ ጥቂት ፡ ቀረህ ። ይህ ፡ የስንፍና ፡ ምልክት ፡ ነው ። ደግሞም ፡ ሸክምህን ፡ ገዥህ ፡ እስኪያነሣልህ ፡ ድረስ ፡ በመጠባበቅ ፡ ፈንታ ፡ በስሕተተኞች ፡ መንገዶች ፡ ከሸክምህ ፡ ለመገላገል ፡ ሞክርህ ። በኃጢአት ፡ እንቅልፍ ፡ ተይዘህ ፡ ተኝተህ ፡ ሳለህ ፡ ምርጦች ፡ የሆኑት ፡ ነገሮች ፡ ጠፉብህ ። አንበሶቹን ፡ ስታይ ፡ ወደ ፡ ሷላ ፡ ለመመለስ ፡ ጥቂት ፡ ቀረህ ። ደግሞም ፡ በመንገድህ ፡ ላይ ፡ ያየኸውንና ፡ የሰማኸውን ፡ ስትናገር ፡ በልብህ ፡ ውስጥ ፡ የራስህን ፡ ክብር ፡ ትመኛለህ ።

ክርስቲያን ፡ ይህ ፡ ሁሉ ፡ እውነት ፡ ነው ። ደግሞም ፡ አንተ ፡ ያልተናገርሃቸው ፡ ብዙዎች ፡ ነገሮች ፡ አሉ ። ዳሩ ፡ ግን ፡ የማገለግለውና ፡ የማከብረው ፡ ንጉሥ ፡ ምሕረተኛ ፡ ነው ። ይቅር ፡ ለማለት ፡ የተዘጋጀ ፡ ነው ። እነዚህ ፡ ጉድለቶች ፡ በአንተ ፡ አገር ፡ ውስጥ ፡ ሳለሁ ፡ ያዙኝ ፤ ከዚያ ፡ ሳለሁ ፡ ጠጣኝቸው ። በሷላ ፡ ግን ፡ በእነርሱ ፡ ምክንያት ፡ አዘንሁ ፡ እንዲህ ፡ እያልሁ ፡ ተጨነቅሁ ፤ ጌታዬ ፡ ይቅርታ ፡ አድርግልኝ ።

ከዚህ ፡ በሷላ ፡ አጳልዮን ፡ በጣም ፡ ተናደደና ፡ እንደዚህ ፡ አለ ፤ ለዚያ ፡ ንጉሥ ፡ ጠላት ፡ ነኝ ። እርሱን ፡ ራሱን ፡ ሕጎቹንና ፡ ሕዝቦቹን ፡ እጠላለሁ ። አንተን ፡ ለመቋቋም ፡ ሆነ ፡ ብዬ ፡ መጥቼአለሁ ።

ክርስቲያን ፡ አጳልዮን ፡ ሆይ ፡ ስለምታደርገው ፡ ነገር ፡ ተጠንቀቅ ። እነሆ ፡ እኔ ፡ በንጉሡ ፡ መንገድ ፡ ላይ ፡ ነኝ ፡ ይህም ፡ የቅድስና ፡ መንገድ ፡ ነው ፤ ስለዚህ ፡ ተጠንቀቅ ።

ከዚህ ፡ በኋላ ፡ አጳልዮን ፡ እግሮቹን ፡ አንፈራጠጠና ፡ መንገዱን ፡ ሁሉ ፡ ይዞ ፡ እንዲህ ፡ አለ ፤ ስለዚህ ፡ ነገር ፡ በፍጹም ፡ አልፈራም ። ለመሞት ፡ ተዘጋጅ ፤ በጠለቀው ፡ በገሃነም ፡ ጉድጓድ ፡ እጥልሃለሁ ፤ እንተ ፡ ግን ፡ ከዚህ ፡ አትሄድም ። እዚችው ፡ ነፍሱህን ፡ አጠፋለሁ ።

አጳልዮን ፡ ይህን ፡ ተናግሮ ፡ የሚነድ ፡ ፍላፍል ፡ ወደ ፡ ክርስቲያን ፡ ልብ ፡ ወረወረ ። ክርስቲያን ፡ ግን ፡ ጋሻ ፡ ይዞ ፡ ስለ ፡ ነበር ፡ ይህንን ፡ ፍላፍል ፡ አስወገደው ።

ክርስቲያንም ፡ ንቁ ፡ መሆን ፡ እንደሚያስፈልገው ፡ ተረድቶ ፡ ሰይፉን ፡ መዘዘ ። አጳልዮንም ፡ በክርስቲያን ፡ ላይ ፡ ልክ ፡ እንደ ፡ በረዶ ፡ ፍላፍል ፡ አወረደበት ። ክርስቲያንም ፡ የቻለውን ፡ ያህል ፡ ተከላከለ ። ዳሩ ፡ ግን ፡ አጳልዮን ፡ ራሱን ፡ እጁንና ፡ እግሩን ፡ አቁሰለው ። በዚህ ፡ ምክንያት ፡ ክርስቲያን ፡ ትንሽ ፡ አፈገፈገ ። አጳልዮንም ፡ ይህንን ፡ አይቶ ፡ ከበፊት ፡ በበለጠ ፡ ፍጥነት ፡ ፍላፍል ፡ ይወረውር ፡ ጀመር ። ክርስቲያንም ፡ ደፍሮ ፡ የተቻለውን ፡ ያህል ፡ ተከላከለ ። ይህም ፡ ውጊያ ፡ ከግማሽ ፡ ቀን ፡ በላይ ፡ ዋለ ። ክርስቲያንም ፡ በቀላሉ ፡ ምክንያት ፡ በጣም ፡ ደከመ ።

አጳልዮንም ፡ የክርስቲያንን ፡ መድከም ፡ አይቶ ፡ ወደ ፡ ክርስቲያን ፡ ተጠጋ ፡ ታግሎም ፡ ከፋኛ ፡ ጣለው ። የክርስቲያንም ፡ ሰይፍ ፡ ከእጁ ፡ ወደቀ ። አጳልዮንም ፤ አሁን ፡ በእርግጥ ፡ ያዝሁህ ፡ ብሎ ፡ ሊገድለው ፡ በጣም ፡ ተጠጋው ። ክርስቲያንም ፡ ተስፋ ፡ መቀረጥ ፡ ጀመረ ። ነገር ፡ ግን ፡ የእግዚአብሔር ፡ ፈቃድ ፡ ስለ ፡ ሆነ ፡ አጳልዮን ፡ ክርስቲያንን ፡ ሊገድለው ፡ ሲዘጋጅ ፡ ክርስቲያን ፡ በፍጥነት ፡ እጁን ፡ ዘርግቶ ፡ ሰይፉን ፡ ያዘ ፡ እንዲህም ፡ አለ ፤ ጠላቴ ፡ ሆይ ፡ በእኔ ፡ ላይ ፡ ደስ ፡ አይበልህ ፡ ብወድቅም ፡ እነሣለሁ ። (ሚካ ፡ ፯ ፡ ፳) እንዲህም ፡ ብሎ ፡ አጳልዮንን ፡ በኃይል ፡ መታው ። አጳልዮንም ፡ የሚገድል ፡ ቀላሉ ፡ እንዳገኘው ፡ ሰው ፡ ወደ ፡ ኋላ ፡ አፈገፈገ ። ክርስቲያንም ፡ ይህን ፡ አየና ፡ እንደገና ፡ መታው ። እንዲህም ፡ አለ ፤ በነዚህ ፡ ነገሮች ፡ ሁሉ ፡ ውስጥ ፡ እርሱ ፡ በወደደን በእርሱ ፡ ከድል ፡ አድራጊዎች ፡ በላይ ፡ ነን ። (ሮሜ ፡ ፳ ፡ ፱) አጳልዮንም ፡ ከንፋን ፡ ዘርግቶ ፡ ሸሸ ። ክርስቲያንም ፡ ከዚያ ፡ በኋላ ፡ አላየውም ። (ያዕ ፡ ፬ ፡ ፯)

በዚህ ፡ ውጊያ ፡ ውስጥ ፡ አጽልዮን ፡ በሚያስፈራ ፡ ድምፅ ፡ ይጮህ ፡
 ነበር ። ይህንንም ፡ ጨኸት ፡ እንደ ፡ እኔ ፡ ያየውና ፡ የሰማው ፡ ሰው ፡ ካል
 ሆነ ፡ ማንም ፡ ሊያስበው ፡ አይችልም ። ንግግሩ ፡ እንደ ፡ ዘንዶ ፡ ነበረ ፤



ክርስቲያን ፡ አጽልዮንን ፡ ካሸነፈ ፡ በኋላ ፡ እግዚአብሔርን ፡ ሲያመሰግን ።

ክርስቲያንም ፡ ደግሞ ፡ ይጨነቅ ፡ ነበር ። ሁለት ፡ ስለት ፡ ባለው ፡ ሰይፍ ፡ አጳልዮንን ፡ እስኪያቁስለው ፡ ድረስ ፡ ከቶ ፡ ፊቱን ፡ ፈገግ ፡ አላደረገም ፤ በኋላ ፡ ግን ፡ ፊቱን ፡ ፈገግ ፡ አደረገ ። ያ ፡ ውጊያ ፡ ካየኋቸው ፡ ውጊያዎች ፡ በሙሉ ፡ እጅግ ፡ የሚያስፈራ ፡ ነበረ ። ውጊያው ፡ ሲፈጸም ፡ ክርስቲያን ፡ እንዲህ ፡ አለ ፤ ከአንበሳው ፡ አፍ ፡ ላዳነኝ ፡ በአጳልዮን ፡ ላይ ፡ ኃይል ፡ ለሰጠኝ ፡ ጌታ ፡ እዚህ ፡ ምስጋና ፡ አቀርባለሁ ። እንዲህም ፡ እያለ ፡ ለእግዚአብሔር ፡ የሚከተለውን ፡ መዝሙር ፡ ዘመረ ።

ትልቁ ፡ ብዔል ፡ ዜቡል ፡ የኃጢአት ፡ አባት ፡
አስቦ ፡ ሲያበቃ ፡ ሕይወቴን ፡ ለማግኘት ።
ይህንን ፡ ርኩስ ፡ መንፈስ ፡ በእኔ ፡ ላይ ፡ አምጥቶ ፡
እንዲገድለኝ ፡ አለው ፡ በብዙ ፡ ቀስት ፡ ወግቶ ።
ግን ፡ ቸሩ ፡ ጌታዬ ፡ ሕይወቴን ፡ ለማትረፍ ፡
ሚካኤልን ፡ ልኮ ፡ ለእጄ ፡ ሰጠው ፡ ሰይፍ ።
አዲስ ፡ ድፍረት ፡ ይዞ ፡ ልቤ ፡ በረታና ፡
በሰይፌ ፡ ተዋጋሁ ፡ እንደ ፡ ብርቱ ፡ ጀግና ።
ሰውነቴን ፡ በቀስት ፡ ወግቶት ፡ የነበረ ፡
ርኩስ ፡ አጳልዮን ፡ ከፊቱ ፡ በረረ ።
ይህንን ፡ ታላቅ ፡ ድል ፡ ለሰጠኝም ፡ ጌታ ፡
ምስጋና ፡ ይድረሰው ፡ ጥዋትም ፡ ሆነ ፡ ማታ ።

ከዚህ ፡ በኋላ ፡ የሕይወትን ፡ ዛፍ ፡ ቅጠሎች ፡ የያዘች ፡ አንዲት ፡ የሰው ፡ እጅ ፡ ወደ ፡ እርሱ ፡ ቀረበች ። ክርስቲያንም ፡ ቅጠሎቹን ፡ ወስዶ ፡ በቀስሎቹ ፡ ላይ ፡ አኖራቸው ። ቀስሎቹም ፡ በአንድ ፡ አፍታ ፡ ሳይቆዩ ፡ ዳኑ ። ከዚያም ፡ ቦታ ፡ ላይ ፡ ተቀመጠና ፡ ዳቦን ፡ በላ ። የተቀበለውንም ፡ የወይን ፡ ጠጅ ፡ ጠጣ ። በልቶ ፡ ጠጥቶ ፡ ከበረታ ፡ በኋላ ፡ ሌላ ፡ ጠላት ፡ ያጋጠመኝ ፡ እንደሆነ ፡ ብሎ ፡ ሰይፉን ፡ መዘዘና ፡ መንገዱን ፡ ቀጠለ ። ነገር ፡ ግን ፡ ከዚህ ፡ በኋላ ፡ በዱሐው ፡ ውስጥ ፡ ሲጓዝ ፡ አጳልዮን ፡ ምንም ፡ መንገዱን ፡ አልዘጋበትም ።

የመዋረድን ፡ ዱሐ ፡ ሲጨርሱ ፡ አንድ ፡ የሞት ፡ ጽላ ፡ ዱሐ ፡ የተባለ ፡ ሌላ ፡ ዱሐ ፡ ይገኛል ። ወደ ፡ ሰማያዊቱ ፡ ከተማ ፡ የሚወስደው ፡ መንገድ ፡ በሞት ፡ ጽላ ፡ ዱሐ ፡ ውስጥ ፡ ስለሚያልፍ ፡ ክርስቲያን ፡

በዚህ ፡ ዱሐ ፡ ውስጥ ፡ ማለፍ ፡ ግድ ፡ ሆነበት ። ይህ ፡ ቦታ ፡ በጣም ፡ ጭር ፡ ያለ ፡ ቦታ ፡ ነው ። ነቢዩ ፡ ኤርምያስ ፡ ምድረ ፡ በዳ ፡ የበረሃና ፡ የጉድጓዶች ፡ ደረቅ ፡ አገር ፡ የሞት ፡ ጽላ ፡ ያለበት ፡ ሥፍራ ፡ (ክርስቲያን ፡ ካልሆነ ፡ በቀር ፡) ማንም ፡ ሊያልፍበት ፡ ወይም ፡ ሊኖርበት ፡ የማይችል ፡ አገር ፡ ነው ፡ ይላል ። (ኤር ፡ ፪ ፡ ፮ ።) ከዚህ ፡ ቦታ ፡ ውስጥ ፡ በክርስቲያን ፡ ላይ ፡ ከአጳልዮን ፡ ፍላፃ ፡ ይልቅ ፡ የባሰ ፡ ችግር ፡ ደረሰበት ።

በሕልሜ ፡ እንዳየሁ ፡ ክርስቲያን ፡ ወደ ፡ ሞት ፡ ጽላ ፡ ዱሐ ፡ ጠረፍ ፡ ሲደርስ ፡ ከሁለት ፡ ሰዎች ፡ ጋር ፡ ተገናኘ ። እነርሱም ፡ ስለ ፡ መልካሚቱ ፡ አገር ፡ መጥፎ ፡ ወሬ ፡ ከሚያመጡ ፡ ሰዎች ፡ የተወለዱ ፡ ናቸው ። (ዘኁል ፡ ፲፫ ፡ ፴፪ ።)

ሁለቱም ፡ በፍጥነት ፡ ወደ ፡ ጎላ ፡ ይመለሱ ፡ ነበር ።

ክርስቲያንም፤ ወይት ፡ ትሄዳላችሁ? ብሎ ፡ ጠየቃቸው ።

እነርሱም ፡ ወደ ፡ ጎላ ፡ መመለሳችን ፡ ነው ፡ አንተም ፡ ሕይወትንና ፡ ሰላምን ፡ የምትወድ ፡ ከሆንህ ፡ ተመለስ ፡ አሉት ።

ክርስቲያን፤ ምነው ፡ በምን ፡ ምክንያት? አላቸው ።

ሰዎቹ ። ምክንያቱ ፡ ይህ ፡ ነው ፤ እኛ ፡ አንተ ፡ በምትሄድበት ፡ መንገድ ፡ ባለነ ፡ ድፍረት ፡ ርቀን ፡ ሄደን ፡ ነበር ። ነገር ፡ ግን ፡ ወደ ፡ ፊት ፡ ትንሽ ፡ ቀጥለን ፡ ብንሄድ ፡ ኖሮ ፡ ከቶ ፡ ባልተረፍነም ፡ ነበር ። መጥተንም ፡ ይህን ፡ ወሬ ፡ ለአንተ ፡ ለመናገር ፡ ባልቻልንም ፡ አሉት ።

ክርስቲያን ። ምነው ፡ ምን ፡ አጋጠማችሁ?

ሰዎቹ ። በድንገት ፡ ከፊታችን ፡ የነበረውን ፡ አደጋ ፡ አርቀን ፡ ባንመለከት ፡ ኖሮ ፡ ወደ ፡ ሞት ፡ ጥላ ፡ ዱሐ ፡ በወደቅን ፡ ነበር ። (መዝ ፡ ፵፬ ፡ ፲፱ ፡ ፻፮ ፡ ፲ ።)

ክርስቲያን ። ይህ ፡ አርቃችሁ ፡ ያያችሁት ፡ ምንድር ፡ ነው?

ሰዎቹ ። በመጀመሪያ ፡ እንደ ፡ ዝፍት ፡ የጠቆረውን ፡ ዱሐ ፡ እየን ። ቀጥሎም ፡ ከጠለቀው ፡ ጉድጓድ ፡ ውስጥ ፡ ምትሐቶች ፡ ዛሬ ችና ፡ ዘንዶዎች ፡ እየን ። ከዚህ ፡ በጎላ ፡ ግን ፡ በማይነገር ፡ ሥቃይና ፡

በሰንሰለት ፡ ታሥረው ፡ ከሚናሩ ፡ ሰዎች ፡ የወጣ ፡ የሚመስል ፡ የግያ ቋርጥ ፡ ጨኸትና ፡ ዋይታ ፡ ከዱሐው ፡ ውስጥ ፡ ሰማን ፡ ዱሐውም ፡ ተስፋ ፡ የሚያስቆርጥና ፡ በሚያጠራጥር ፡ ደመና ፡ ተከድኖ ፡ ነበር ። ሞትም ፡ ሁልጊዜ ፡ በዱሐው ፡ ላይ ፡ ክንፎቹን ፡ ሲዘረጋ ፡ ይኖራል ። ባጭሩ ፡ በፍጹም ፡ ሰላምና ፡ ጸጥታ ፡ ስለሌለው ፡ ቦታው ፡ በጣም ፡ የሚያስፈራ ፡ ነው ። (ኢዮ ፡ ፫ ፡ ፳፯ ፡ ፳፱ ።)

ክርስቲያን ። በምትነግሩኝ ፡ ነገር ፡ ሁሉ ፡ ይህ ፡ መንገድ ፡ እኔ ፡ ወደምናፍቀው ፡ ወደብ ፡ መሆኑን ፡ ተረድቻለሁ ። (መዝ ፡ ፵፬ ፡ ፲፰ ፡ ፲፱ ፡ ፲፯ ፡ ፲፱ ፡ ፲፬ ፡ ኤር ፡ ፪ ፡ ፮ ።)

ሰዎቹ ። አንተ ፡ ከፈቀድህ ፡ በዚህ ፡ መንገድ ፡ ሂድ ። እኛ ፡ ግን ፡ ይህን ፡ አንመርጥም ።

ይህንንም ፡ ብለው ፡ ተለያዩ ። ክርስቲያንም ፡ አደጋ ፡ ቢደርስብኝ ፡ ብሎ ፡ የተመዘዘ ፡ ሰይፉን ፡ ጨብጦ ፡ መንገዱን ፡ ቀጠለ ።

በሕልሜም ፡ እነሆ ፡ አንድ ፡ ጥልቅ ፡ ጉድጓድ ፡ ከዱሐው ፡ በስተቀኝ ፡ አየሁ ። ይህም ፡ ጉድጓድ ፡ በዘመናት ፡ ሁሉ ፡ ዕውር ፡ መሪዎች ፡ ዕውሮችን ፡ ሲመሩ ፡ አብረው ፡ የሚወድቁበትና ፡ ሁሉም ፡ አንድ ፡ ላይ ፡ በሚያሳዝን ፡ አኳኋን ፡ የሚጠፉበት ፡ ጉድጓድ ፡ ነበረ ። ከዱሐው ፡ በስተግራ ፡ እንዲሁ ፡ በጣም ፡ የሚያስፈራና ፡ መልካም ፡ ሰው ፡ እንኳን ፡ ቢወድቅ ፡ ሳይሰጥም ፡ ሊቆምበት ፡ የማይችል ፡ ረግረግ ፡ አየሁ ። በዚህ ፡ ረግረግ ፡ ንጉሡ ፡ ዳዊት ፡ አንድ ፡ ጊዜ ፡ ወድቆ ፡ ነበር ፤ ሁሉንም ፡ የሚችል ፡ ባያወጣው ፡ ኖሮ ፡ በሰጠመና ፡ ጠፍቶ ፡ በቀረ ፡ ነበር ። (መዝ ፡ ፳፱ ፡ ፲፬ ፡ ፲፭ ።)

ቀጥሎም ፡ ደግሞ ፡ በሕልሜ ፡ እንዳየሁት ፡ ይህን ፡ ዱሐ ፡ የሚያቋርጥ ፡ መንገድ ፡ እጅግ ፡ በጣም ፡ ጠባብ ፡ ስለ ፡ ነበረ ፡ ክርስቲያንን ፡ የበለጠ ፡ ችግር ፡ አጋጠመው ። ከዚህ ፡ በላይ ፡ ጨለማ ፡ ስለ ፡ ነበረ ፡ በአንድ ፡ ወገን ፡ ወዳለው ፡ ጉድጓድ ፡ እንዳይወድቅ ፡ ሲጠነቀቅ ፡ በሌላው ፡ ወገን ፡ ወዳለው ፡ ረግረግ ፡ ሊወድቅ ፡ ደረሰ ። እንደዚሁም ፡ ከረግረጉ ፡ ያለ ፡ ጥንቃቄ ፡ ቢሸሽ ፡ በጉድጓድ ፡ እንደሚወድቅ ፡ ያስፈራ ፡ ነበረ ፡ መንገዱ ፡ በጣም ፡ ጠባብ ፡ ጊዜውም ፡ ጨለማ ፡ ስለሆነ ፡ ወደ ፡ ፊት ፡ ለመሄድ ፡ እግሩን ፡ ባነሣ ፡ ቍጥር ፡ ቀጥሎ ፡ የት ፡ ወይም ፡ ለምን ፡

ላይ ፡ እንደሚረግጥ ፡ አያውቅም ፡ ነበር ። ከዚህ ፡ ጭንቅ ፡ የተነሣ ፡ በጣም ፡ በችግርና ፡ በመጨነቅ ፡ ሲተነፍስ ፡ ሰማሁት ። ነገር ፡ ግን ፡ ወደ ፡ ፊት ፡ ከመሄድ ፡ አልቦዘነም ።

ከዚህም ፡ በኋላ ፡ በዱሐው ፡ መካከል ፡ ከዚህ ፡ መንገድ ፡ አጠገብ ፡ ገሃነምን ፡ አየሁ ። ይህን ፡ ጊዜ ፡ ክርስቲያንም ፡ ምን ፡ ላድርግ ፡ ብሎ ፡ አሰበ ። ከዚህም ፡ ጉድጓድ ፡ በየጊዜው ፡ እሳትና ፡ ጢስ ፡ እንፋሎትና ፡ የሚያስፈራ ፡ ድምፅም ፡ ይወጣ ፡ ነበር ። እነዚህንም ፡ ነገሮች ፡ ክርስቲያን ፡ በያዘው ፡ ሰይፍ ፡ ሊከለክላቸው ፡ ወይም ፡ ሊዋጋቸው ፡ ስለማይችል ፡ ሰይፉን ፡ ወደ ፡ አፎቱ ፡ መልሶ ፡ የዘወትር ፡ ጸሎት ፡ የሚባል ፡ መሣሪያ ፡ እንዲፈልግ ፡ ግድ ፡ ሆነበት ። (ኤፌ ፡ ፮ ፡ ፲፰ ።) አምላኬ ፡ ሆይ ፡ ነፍሴን ፡ አድን ፡ ብሎ ፡ ሲጮህም ፡ ሰማሁት ። ይህንንም ፡ ብሎ ፡ ወላፊኑን ፡ በብርታት ፡ እየቀረበ ፡ መንገዱን ፡ ወደ ፡ ፊት ፡ ቀጠለ ። እንዲሁም ፡ ወደ ፡ እሳቱ ፡ ወላፊን ፡ እየተጠጋ ፡ ሲሄድ ፡ የሚያሳዝን ፡ ድምፅና ፡ ብዙ ፡ ጭፍሮች ፡ ወዲህና ፡ ወዲያ ፡ ሲርዋርዋጡ ፡ ይሰማ ፡ ነበር ። አንዳንድ ፡ ጊዜም ፡ እንደ ፡ ትቢያ ፡ ረግጠው ፡ ሰውነቱን ፡ እንዳይበታትኑት ፡ ይፈራ ፡ ነበር ።

ይህንን ፡ የሚያስፈራ ፡ ነገር ፡ እያየና ፡ እየሰማ ፡ ለረጅም ፡ ጊዜ ፡ ተጓዘ ። በኋላ ፡ ግን ፡ ብዙ ፡ ክፉዎች ፡ መናፍስት ፡ ሊገናኙት ፡ የሚመጡበት ፡ መስሎ ፡ ስለ ፡ ታየው ፡ ምን ፡ ማድረግ ፡ እንደሚገባው ፡ ለማሰብ ፡ ጥቂት ፡ ጊዜ ፡ ቆመ ። ቆሞም ፡ ነገሩን ፡ ሲያሰላስል ፡ ለመመለስ ፡ አሰበ ። ነገር ፡ ግን ፡ ዱሐውን ፡ አጋምሼአለሁ ፡ በማለት ፡ አሳቡን ፡ ለወጠ ። እንዲሁም ፡ ደግሞ ፡ በመጣበት ፡ መንገድ ፡ ከብዙ ፡ ችግርና ፡ ጭንቅ ፡ እንዳመለጠ ፡ ስላስታወሰ ፡ ወደ ፡ ፊት ፡ ከመሄድ ፡ ይልቅ ፡ መመለስ ፡ አደገኛ ፡ እንደሆነ ፡ አስተዋለ ። መንገዱንም ፡ ወደ ፡ ፊት ፡ ለመቀጠል ፡ ቆረጠ ። ወደ ፡ ፊትም ፡ ሲሄድ ፡ ወደ ፡ ክፉዎች ፡ መናፍስት ፡ ይጠጋ ፡ እንደ ፡ ነበረ ፡ አየ ። ከአጠገባቸውም ፡ በደረሰ ፡ ጊዜ ፡ በታላቅ ፡ ድምፅ ፡ እንዲህ ፡ ብሎ ፡ ጮኸ ፤ በእግዚአብሔር ፡ ኃይል ፡ እራመዳለሁ ።

ከዚህ ፡ በኋላ ፡ መናፍስቶቹ ፡ ወደ ፡ ኋላ ፡ ሸሹ ። ዳግመኛም ፡ አልተመለሱም ።

አንድ ፡ ነገር ፡ ጨምራ ፡ ልናገር ፡ ይገባኛል ። እኔ ፡ እንደ ፡ ተመለከትሁት ፡ ምስኪኑ ፡ ክርስቲያን ፡ በጣም ፡ ተጨንቆ ፡ ስለ ፡ ነበረ ፡ የገዛ፤

ራሱን ፡ ድምፅ ፡ እንኳን ፡ ለመለየት ፡ ተሳነው ። ወደሚቃጠለው ፡ ጉድጓድ ፡ አፍ ፡ በደረሰ ፡ ጊዜ ፡ በፊት ፡ እጋቸውን ፡ ከነበሩት ፡ ክፉዎች ፡ መናፍስት ፡ እንዲሁ ፡ በቀስታ ፡ በስተጀርባው ፡ መጣና ፡ በሹክ ሹክታ ፡ ንግግር ፡ እግዚአብሔርን ፡ የሚሰድብባቸውን ፡ መጥፎዎች ፡ ቃላት ፡ በጀርድ ፡ ነገረው ። ክርስቲያንም ፡ እንዲህ ፡ ያለ ፡ ጸያፍ ፡ ስድብ ፡ ከገዛ ፡ ራሱ ፡ አእምሮ ፡ የመነጨ ፡ መስሎ ፡ ስለ ፡ ተሰማው ፡ ቀድሞ ፡ እጅግ ፡ የሚወደውን ፡ አምላኩን ፡ የሰደበ ፡ ስለ ፡ መሰለው ፡ በፊት ፡ ካጋጠሙት ፡ ነገሮች ፡ ሁሉ ፡ ይልቅ ፡ ይህ ፡ ነገር ፡ በጣም ፡ አላ ዘነው ። ቢሆንም ፡ ክርስቲያን ፡ ጀርድውን ፡ ለመዝጋት ፡ ወይም ፡ ይህ ፡ ስድብ ፡ ከወዴት ፡ እንደ ፡ መጣ ፡ ለማወቅ ፡ አልተረዳም ።

ክርስቲያንም ፡ እንደዚህ ፡ ባለ ፡ መጨነቅ ፡ ረጅም ፡ ጊዜ ፡ ከተ ጓዘ ፡ በኋላ ፡ በስተፊቱ ፤ “በሞት ፡ ጽላ ፡ ወንዝ ፡ እንኳ ፡ ብሄድ ፡ ክፉውን ፡ አልፈራም ፤ አንተ ፡ ከእኔ ፡ ጋር ፡ ነህና” የሚል ፡ ድምፅ ፡ የሰማ ፡ መሰለው ። (መዝ ፡ ፳፫ ፡ ፬ ።) በዚህ ፡ ጊዜ ፡ ክርስቲያን ፡ መጀመሪያ ፡ ከእርሱ ፡ በስተቀር ፡ ሌሎች ፡ እግዚአብሔርን ፡ የሚፈሩ ፡ ሰዎች ፡ በዚህ ፡ ዱሐ ፡ ውስጥ ፡ መኖራቸውን ፡ ስላወቀ ፤ ሁለተኛም ፡ እግዚአብሔር ፡ በችግርና ፡ በጭንቅ ፡ ከነዚህ ፡ ሰዎች ፡ ጋር ፡ እንዳለና ፡ ምንም ፡ እንኳ ፡ በችግር ፡ ብዛት ፡ እርሱ ፡ ባያስተውለው ፡ እግዚአብሔር ፡ እነርሱን ፡ ከረዳ ፡ እርሱንም ፡ ሊረዳው ፡ እንደሚችል ፡ ስላስተዋለ ፤ (ኢዮብ ፡ ፱ ፡ ፲፩ ።) ሦስተኛም ፡ በመጨረሻ ፡ ወደ ፡ እነርሱ ፡ ደርሶ ፡ እነዚህን ፡ ሰዎች ፡ እንዲገናኛቸው ፡ ተስፋ ፡ በማድረጉ ፡ እጅግ ፡ በጣም ፡ ደስ ፡ አለው ።

ክርስቲያንም ፡ ከፊቱ ፡ ያለውን ፡ ሰው ፡ እየጠራ ፡ ወደ ፡ ፊት ፡ ገሠገሠ ። ነገር ፡ ግን ፡ እርሱ ፡ ደግሞ ፡ ብቻውን ፡ ያለ ፡ መስሎ ፡ ይታየው ፡ ነበርና ፡ የሚመልሰው ፡ ይቸግረው ፡ ነበር ። ትንሽ ፡ ቆይቶ ፡ ሌሊቱ ፡ ነጋ ። ይህን ፡ ጊዜም ፡ ክርስቲያን ፡ እንዲህ ፡ ብሎ ፡ ተናገረ ፤ “እርሱ ፡ የሞትን ፡ ጽላ ፡ ወደ ፡ ጧት ፡ ይለውጣል ።” (አሞ ፡ ፩ ፡ ፳ ።)

ሌሊቱም ፡ ከነጋ ፡ በኋላ ፡ ለመመለስ ፡ ሳይሆን ፡ በጨለማ ፡ ያለ ፈውን ፡ መንገድ ፡ በቀኑ ፡ ብርሃን ፡ ለማየት ፡ ስለ ፡ ፈለገ ፡ ክርስቲያን ፡ ወደ ፡ ኋላው ፡ ተመለከተ ። ይህን ፡ ጊዜም ፡ ባንድ ፡ ወገን ፡ ጉድጓድ ፡ በሌላውም ፡ ረግረግ ፡ እንደ ፡ ነበረ ፡ እንዲሁም ፡ በመካከሉ ፡ የሚያቋርጠው ፡ መንገድ ፡ እንዴት ፡ ጠባብ ፡ እንደ ፡ ነበረ ፡ በግልጽ ፡ ለማየት ፡

ቻለ = እንዲሁም : ደግሞ : የንጋትን : ብርሃን : ስለ : ፈሩት : የጉድጓድ : ምትሐቶች : ዛፎችና : ዘንዶዎችም : ሸሽተው : ነበር = ቢሆንም : በመጽሐፉ : ውስጥ : እንደ : ተጻፈው : “የተሸሸገውን : ከጨለማ : ይገልጣል፤ የሞት : ጽላን : ወደ : ብርሃን : ያመጣል፤” ሊለያቸውም : ቻለ = (ኢዮብ : ፲፪ : ፳፪ =)

አሁንም : ክርስቲያን : ፍጹም : ብቻውን : ባደረገው : ጉዞ : ውስጥ : ካጋጠመው : ችግርና : አደጋ : መጻኑን : ባየ : ጊዜና : እንዲሁም : ቀድሞ : እጅግ : ይፈራቸው : የነበሩትን : አደጋዎች : የቀኑ : ብርሃን : ሲገልጽለት : ለማየት : በመቻሉ : ልቡ : ከደስታ : የተነሣ : ተናወጠ = ያን : ጊዜውም : ፀሐይ : ወጣች = ለክርስቲያንም : ወደ : ፊት : የሚሄድበት : መንገድ : ከፊተኛው : እጅግ : አብልጦ : የሚያስፈራ : ስለ : ነበረ : ይህ : የፀሐይ : መውጣት : አዲስ : በረከት : ሆኖለት = ከዚህም : በላይ : አሁን : ካለበት : ሥፍራ : ጀምሮ : እስከ : ዱሐው : መጨረሻ : ድረስ : መንገዱ : ወጽመድና : አሽከላ : ጉድጓድና : ጉድባብ : ቀላይም : ሞልቶበት : ስለ : ነበረ : እንደ : መጀመሪያው : መንገዱ : ጨለማ : ቢሆን : ኖሮ : ክርስቲያን : ሺህ : ነፍስ : እንኳን : ቢኖረው : ከመሞት : ባልዳነም : ነበር = ነገር : ግን : በፊት : እንዳልሁት : አሁን : ፀሐይ : ወጥታ : ስለ : ነበረች : ክርስቲያን : እንዲህ : ብሎ : ተናገረ፤ “የእርሱ : መብራት : በራሴ : ላይ : ይበራል፤ እኔም : በጨለማው : በብርሃን : ሄድሁ =” (ኢዮብ : ፳፱ : ፫ =) በዚህ : ብርሃን : ክርስቲያን : እስከ : ዱሐው : መጨረሻ : ሄደ =

አሁንም : በሕልሜ : እንዳየሁት : በዱሐው : መጨረሻ : ብዙ : ደምና : አመድ : አጥንትና : የደቀቀ : በድን : ነበረ = ይህ : ሁሉ : ቀድሞ : በዚህ : መንገድ : የተጓዙ : መንገደኞች : ሰውነትና : ዐፅም : ነበረ = ይህንንም : ስደነቅ : በጥንት : ዘመን : ሁለት : ግዙፍ : የሆኑ : ጳጳስና : አረማዊ : የሚባሉ : ኃያላን : ይኖሩበት : የነበረውን : አንድ : ዋሻ : አየሁ = እነዚህም : በኃይላቸውና : በሥልጣናቸው : አጥንታቸውንና : ደማቸውን : ያየሁት : መንገደኞችን : የገደሉ : ነበሩ = በዚህ : መንገድ : ግን : ክርስቲያን : ያለ : አንዳች : አደጋ : ለማለፍ : በመቻሉ : እኔን : ትንሽ : አስደነቀኝ = ከዚያ : ወዲህ : ግን : ከሁለቱ : አንዱ : አረማዊ : ከብዙ : ጊዜ : በፊት : እንደ : ሞተ : ሰማሁ = አንደኛው :

ገና ፡ በሕይወቱ ፡ ቢኖር ፡ ሽማግሌ ፡ ሆኖአልና ፡ በጉልማሳነቱ ፡ ባደረጋቸው ፡ ጽኑ ፡ ውጊያዎች ፡ ምክንያት ፡ ስለ ፡ ደከመ ፡ አጥንቶቹም ፡ ስለ ፡ ደነዘዙ ፡ በዋሻው ፡ መግቢያ ፡ ተቀምጦ ፡ በመንገደኞች ፡ ከመዛትና ፡ ጥርሱን ፡ ከመንከስ ፡ በስተቀር ፡ ሊደርስባቸው ፡ ስለ ፡ ተሳነው ፡ ምንም ፡ ለማድረግ ፡ አይችልም ፡ ነበር ።

ክርስቲያንም ፡ ጉዞውን ፡ ወደ ፡ ፊት ፡ ቀጠለ ። ነገር ፡ ግን ፡ ሽማግሌውን ፡ በዋሻው ፡ መግቢያ ፡ በማየቱና ፡ ይልቁንም ፡ ምንም ፡ እንኳ ፡ ሊደርስበት ፡ ባይችል ፡ ከእናንተ ፡ ብዙዎች ፡ ካልተቃጠሉ ፡ ንስሐ ፡ መግባት ፡ አትማሩም ፡ ብሎ ፡ ስለ ፡ ተናገረው ፡ ምን ፡ እንደሚኖረው ፡ ትገረው ። ቢሆንም ፡ ክርስቲያን ፡ በጸጥታና ፡ በድፍረት ፡ ያለ ፡ አንዳች ፡ አደጋ ፡ አለፈ ። ከዚህ ፡ በኋላ ፡ እንዲህ ፡ ሲል ፡ መዘመር ፡ ጀመረ ።

ገረመኝ ፡ ደነቀኝ ፡ የዚህ ፡ ዓለም ፡ ነገር ፡
 መግለጽ ፡ አይቻልም ፡ ያለበትን ፡ ችግር ።
 ላይ ፡ ወጣሁ ፡ ታች ፡ ወረድሁ ፡ ሁሉንም ፡ አየሁት ፤
 ጎዘን ፡ መከራ ፡ እንጂ ፡ ደስታን ፡ አጣሁት ።
 ከችግር ፡ ካበሳ ፡ መትረፈን ፡ ሳስበው ፤
 በጣም ፡ ይደንቀኛል ፡ እንደምን ፡ ልንገረው ።
 ችግር ፡ ቢበረታ ፡ በሞት ፡ ጽላ ፡ ዱሐ ፡
 መብል ፡ ተመኘሁኝ ፡ ተጸማሁኝ ፡ ውኃ ።
 ወጽመድና ፡ አሽከላ ፡ ጉድጓድም ፡ ቢከበኝ ፡
 ጨለማው ፡ በረታ ፡ ችግሩ ፡ በዛብኝ ።
 ክፉ ፡ መንፈስ ፡ መጥቶ ፡ በጣም ፡ ታገለኝ ፤
 የኃጢአት ፡ ጨለማ ፡ ፍጹም ፡ ሸፈነኝ ።
 መንገዱም ፡ ጠፋብኝ ፡ እግሬም ፡ ተሣሠረ ፤
 ምኞቴም ፡ ተስፋዬም ፡ ፍጹም ፡ ተሰበረ ።
 እኔማ ፡ ደካማው ፡ ቶሎ ፡ በተጸመድሁ ፤
 ረግረግ ፡ ወድቄ ፡ ያኔውን ፡ በጠፋሁ ።
 እንዲህ ፡ ካለ ፡ አበሳ ፡ መግባቴን ፡ ስላየ ፤
 በችኩላ ፡ መጣ ፡ ምንም ፡ አልዘገየ ።
 ሙጨነቄን ፡ አይቶ ፡ ልቅሶዬን ፡ ቢሰማ ፡
 ወደ ፡ ጧት ፡ ለወጠው ፡ ፍጹሙን ፡ ጨለማ ።

እኔንም ፡ ደስ ፡ ኣለኝ ፡ ከሞት ፡ በመትረፌ ፡
 ብርሃን ፡ ውስጥ ፡ ተቀመጥሁ ፡ ነፍሴን ፡ አሳርፌ ።
 ምስጋና ፡ ይድረሰው ፡ ለኢየሱስ ፡ ለጌታ ፡
 ላዳነኝ ፡ ከመሞት ፡ ለሆነኝ ፡ መከታ ።
 የምስጋና ፡ መዝሙር ፡ ለነፍሴ ፡ መድኃኒት ፤
 ለኢየሱስ ፡ ልዘምር ፡ ላዳነኝ ፡ ከጥፋት ።
 የድል ፡ አከለል ፡ ይሁን ፡ ለአንተ ፡ መድኃኒቱ ፡
 ነፍሴንም ፡ ውሰዳት ፡ ሁንልኝ ፡ አባቴ ።



መንገዱን ፡ መቀጠሉ ።

(ክርስቲያንና ፡ ታማኝ ፡ እየተጻናኑ ፡ ሲሄዱ ።)

ክርስቲያንም ፡ ጉዞውን ፡ ወደ ፡ ፊት ፡ ሲቀጥል ፡ መንገደኞች ፡ በላዩ ፡ ላይ ፡ መጥተው ፡ ከፊታቸው ፡ ያለውን ፡ እንዲመለከቱበት ፡ ከተሠራው ፡ ከእንዲት ፡ ትንሽ ፡ ኩረፍታ ፡ ደረሰ ። በዚህች ፡ ኩረፍታ ፡ ላይም ፡ ወጥቶ ፡ ወደ ፡ ፊት ፡ ቢመለከት ፡ ታማኝ ፡ የሚባል ፡ ሰው ፡ ትንሽ ፡ ርቆ ፡ ሲሄድ ፡ አየ ። ይህን ፡ ጊዜም ፡ ክርስቲያን ፡ ከፍ ፡ ባለ ፡ ድምፅ ፡ ተጣርቶ ፤ ታማኝ ፡ ሆይ ፡ ቆይ ፤ አብረን ፡ እንጓዝ ፡ ብሎ ፡ ተናገረው ። ታማኝም ፡ ጥሪውን ፡ ሰምቶ ፡ መለስ ፡ ቢል ፡ ክርስቲያን ፡ እስከደርሰብህ ፡ ድረስ ፡ ቆየኝ ፡ ብሎ ፡ ነገረው ። ታማኝ ፡ ግን ፡ የለም ፡ አይሆንም ፡ ልጠብቅህ ፡ አልችልም ፡ ሊገድለኝ ፡ የሚፈልግ ፡ ጠላቴ ፡ ተከትሎኛልና ፡ ነፍሴን ፡ ለማዳን ፡ ብሮጥ ፡ ይሻለኛል ፡ አለው ። ክርስቲያንም ፡ እንዲህ ፡ ያለ ፡ መልስ ፡ በማግኘቱ ፡ ትንሽ ፡ ደነገጠ ። ቢሆንም ፡ በሞላ ፡ ኃይሉ ፡ ርጠና ፡ ታማኝን ፡ ደረሰበት ። እንዲያውም ፡ በጣም ፡ በፍጥነት ፡ ይሮጥ ፡ ስለ ፡ ነበረ ፡ ቀድሞት ፡ አለፈ ።

ክርስቲያንም ፡ ባልንጀራውን ፡ ጥቂት ፡ ስለ ፡ ቀደመው ፡ በገዛ ፡ ራሱ ፡ ተመካ ፤ ከዚህም ፡ በላይ ፡ የሚራመድበትን ፡ ስለ ፡ አላየ ፡ ድንገት ፡ ተሰናክሎ ፡ ወደቀ ። ታማኝም ፡ መጥቶ ፡ እስኪረዳው ፡ ድረስ ፡ መነሣት ፡ አልቻለም ።

ከዚህም ፡ ቀጥሎ ፡ በሕልሜ ፡ ሁለቱ ፡ ጓደኞች ፡ በታላቅ ፡ ፍቅር ፡ ተፋቅረው ፡ በመጠብቅ ፡ መንገድ ፡ ውስጥ ፡ ስለ ፡ ገጠማቸው ፡ ነገሮች ፡ እየተወያዩ ፡ ሲጓዙ ፡ አየሁ ። ይህንንም ፡ ጭውውት ፡ ክርስቲያን ፡ እንዲህ ፡ ሲል ፡ ጀመረው ።

የተከበርህና ፡ የተወደድህ ፡ ወንድሜ ፡ ታማኝ ፡ እኔ ፡ አንተን ፡ ከኋላህ ፡ መጥቼ ፡ ስለ ፡ ደረሰሁብህና ፡ እግዚአብሔርም ፡ በመልካም ፡ ፈቃዱ ፡ እንዲህ ፡ ባለ ፡ በሚያስደስት ፡ መንገድ ፡ እኔንና ፡ አንተን ፡ እንደ ፡ ጓደኞች ፡ እንድንሄድ ፡ ስላበቃን ፡ በጣም ፡ ደስ ፡ ይለኛል ።

ታማኝ ። ወዳጄ ፡ ሆይ ፡ እኔም ፡ ለዚህ ፡ መንገድ ፡ የአንተን ፡ ጓደኝነት ፡ ከከተማችን ፡ ሳለን ፡ ጀምረን ፡ አስቤ ፡ ነበር ። ዳሩ ፡ ግን ፡ አንተ ፡ ቀድመኸኝ ፡ ስለ ፡ ተነሣህ ፡ እስከዚህ ፡ ድረስ ፡ ብቻዬን ፡ መጓዝ ፡ ግድ ፡ ሆነብኝ ።

ክርስቲያን ። እኔን ፡ ተከትለህ ፡ ጉዞህን ፡ እስከትጀምር ፡ ድረስ ፡ ምን ፡ ያህል ፡ ጊዜ ፡ በጥፋት ፡ ከተማ ፡ ተቀምጠህ ፡ ኖርኦል?

ታማኝ ። መቀመጥ ፡ እስኪሳኝ ፡ ድረስ ፡ ቆየሁ ። ምክንያቱ ፡ አንተ ፡ ከተነሣህ ፡ በኋላ ፡ ጥቂት ፡ ቆይቶ ፡ እሳት ፡ ከሰማይ ፡ ወርዶ ፡ በቅርብ ፡ ጊዜ ፡ ከተማችንን ፡ ጨርሶ ፡ ያቃጥለዋል ፡ የሚል ፡ ወሬ ፡ በዝቶ ፡ ስለ ፡ ነበረ ፡ ነው ።

ክርስቲያን ። እንዴት! ጎረቤቶችህ ፡ እንደዚህ ፡ ተናግረው ፡ ኖረዋል?

ታማኝ ። አዎን ፡ ለጥቂት ፡ ጊዜ ፡ የከተማው ፡ ሰው ፡ ሁሉ ፡ ወሬው ፡ ይህ ፡ ነበረ ።

ክርስቲያን ። ይህንንስ ፡ አደጋ ፡ ለማምለጥ ፡ ከአንተ ፡ በስተቀር ፡ ከከተማው ፡ የወጣ ፡ የለምን?

ታማኝ ። እንዳልሁት ፡ ምንም ፡ እንኳን ፡ ስለ ፡ ከተማችን ፡ መጥፋት ፡ በብዙው ፡ በወራ ፡ ወሬውን ፡ ይህና ፡ አድርገው ፡ የሚያምኑበት ፡ ብዙዎች ፡ አልነበሩም ። እንዲያውም ፡ ይህንን ፡ ወሬ ፡ በብዙ ፡ ከሚያወሩት ፡ ሰዎች ፡ አያሌዎች ፡ ስለ ፡ አንተ ፡ ከከተማው ፡ መውጣት ፡ በጣም ፡ ያላገጡ ፡ ነበር ። ጉዞህም ፡ ተስፋ ፡ የሌለው ፡ ነው ፡ ይሉ ፡ ነበር ። እኔ ፡ ግን ፡ ወሬውን ፡ አመንሁ ። አሁንም ፡ ከሰማይ ፡ እሳትና ፡ ዲን ፡ ወርዶ ፡ ከተማችንን ፡ በመጨረሻ ፡ እንደሚያጠፋት ፡ እምናለሁ ። በዚህም ፡ ምክንያት ፡ ከከተማችን ፡ ሸሸሁ ።

ክርስቲያን ። ስለ ፡ ጎረቤታችን ፡ ስለ ፡ ወላዋይ ፡ አንዳች ፡ አልሰማህም?

ታማኝ ። አዎን ፡ ተስፋን ፡ የሚያሳጣ ፡ ረገረገ ፡ እስከሚባል ፡ ቦታ ፡ ድረስ ፡ እንደተከተለህ ፡ ሰማሁ ። ነገር ፡ ግን ፡ አያሌ ፡ ሰዎች ፡ ከዚያ ፡ ውስጥ ፡ ወድቆ ፡ ተመለሰ ፡ ብለው ፡ ያወሩ ፡ ነበር ። እርሱ ፡ ግን ፡

ይህንን ፡ ካደ ። እኔ ፡ ግን ፡ ከዚያ ፡ ውስጥ ፡ ባለው ፡ ቆሻሻ ፡ እንደ ፡ ተበከለ ፡ በእርግጥ ፡ እውቃለሁ ።

ክርስቲያን ። ጎረቤቶቼስ ፡ ምን ፡ አሉት ?

ታማኝ ። ወደ ፡ ከተማችን ፡ ከተመለሰበት ፡ ቀን ፡ ጀምሮ ፡ የሰው ፡ ሁሉ ፡ ማላገጫ ፡ ሆኖአል ። አንዳንዶች ፡ በጣም ፡ ስለሚንቁት ፡ ሥራ ፡ እንኳ ፡ ሊሰጡት ፡ አይወዱም ። ያሳዝናል ፤ ያሁኑ ፡ ሁኔታው ፡ ከበፊቱ ፡ ሰባት ፡ ጊዜ ፡ የባሰ ፡ ነው ።

ክርስቲያን ። እንደምን ፡ ያንን ፡ እነርሱ ፡ የናቁትን ፡ መንገድ ፡ ትቶ ፡ ቢመለስ ፡ እንዲህ ፡ አድርገው ፡ ያበሳጩታል ?

ታማኝ ። አዬ ! ስቀሉት ፡ ይህን ፡ ወላዋይ ፡ በሃይማኖቱ ፡ ያልጸና ፡ ነውና ፡ ይሉ ፡ ነበር ። እኔ ፡ እንደሚመስለኝ ፡ መንገዱን ፡ ስለ ለቀቀ ፡ በሰው ፡ ፊት ፡ መቀለጃና ፡ መሳቂያ ፡ እንዲሆን ፡ እግዚአብሔር ፡ ጸላቶቹን ፡ አስነሥቶበታል ። (ኤር ፡ ፳፱ ፡ ፲፰ ፡ ፲፱ ።)

ክርስቲያን ። ከከተማችን ፡ ከመውጣትህ ፡ በፊት ፡ ከእርሱ ፡ ጋር ፡ አልተነጋገርህም ?

ታማኝ ። አንድ ፡ ጊዜ ፡ በአደባባይ ፡ አየሁት ። ዳሩ ፡ ግን ፡ ባደረገው ፡ ነገር ፡ እንዳፈረ ፡ ሰው ፡ መንገድ ፡ ለውጦ ፡ ሹልክ ፡ ብሎ ፡ ሄደ ። እኔም ፡ ልናገረው ፡ አልቻልሁም ።

ክርስቲያን ። እኔ ፡ በመጀመሪያ ፡ ሲወጣ ፡ በእርሱ ፡ ላይ ፡ ተስፋ ፡ ነበረኝ ። አሁን ፡ ግን ፡ ከከተማዬቱ ጋር ፡ እንዳይጠፋ ፡ እፈራለታለሁ ። በእውነት ፡ ያ ፡ ምሳሌ ፡ በእርሱ ፡ ላይ ፡ ደረሰ ፤ «ውሻ ፡ ወደ ፡ ትፋቱ ፡ ተመለሰ ፤ እርያም ፡ ታጥባ ፡ ባዛባ ፡ ለመንከባለል ፡ ተመለሰች ።» (፪ ፡ ፲፱ ፡ ፪ ፡ ፳፪ ።)

ታማኝ ። የምፈራለት ፡ ይህንኑ ፡ ነው ። ነገር ፡ ግን ፡ የሚሆነውን ፡ ግን ፡ ሊከለክል ፡ ይችላል ።

ክርስቲያን ። በል ፡ እንግዲህ ፡ ወዳጄ ፡ ታማኝ ፡ አሁን ፡ እርሱን ፡ ትተን ፡ ስለእኛ ፡ ጉዞ ፡ እንጨዋወት ። እስቲ ፡ በል ፡ በመንገድህ ፡ ስላጋጠሙህ ፡ ነገሮች ፡ ንገረኝ ። መቼም ፡ ብዙ ፡ እንዳጋጠመህ ፡ አው

ታማኝ ። አንተ፡ የወደቅሀበትን፡ ረገረገ፡ መቼም፡ ሳልወድቅበት፡ አለፍሁት ። እስከ፡ ደጆችም፡ ድረስ፡ ያለ፡ እንዳች፡ ችግር፡ ደረሰሁ ። ነገር፡ ግን፡ ከዚያ፡ ስደርስ፡ እንዲት፡ የሥጋ፡ ምኞት፡ የሚሏት፡ ሴት፡ አገኘሁ ። እርሰዋም፡ ወደ፡ ትልቁ፡ ውድቀት፡ ልታደርሰኝ፡ ነበር ።

ክርስቲያን ። ከእርሰዋ፡ ማምለጥህ፡ በጣም፡ በጀ ። የሴፍንም፡ እኮ፡ ልታስተው፡ በጽኑ፡ ሞከራው፡ ነበር ። ዳሩ፡ ግን፡ አሸነፋት ። በዚህም፡ ምክንያት፡ ነፍሱን፡ ሊያጣ፡ ነበር ። (ዘፍ፡ ፱፻፲፩ ።) በአንተስ፡ ላይ፡ ምን፡ አደረገችህ?

ታማኝ ። ካልደረሰበት፡ በስተቀር፡ ግንኛውም፡ ሰው፡ ሊያስተውለው፡ አይችልም ። አንተ፡ ግን፡ ይህንን፡ ትንሽ፡ ታውቃለህ ። በጣም፡ በሚያታልለው፡ እንደበቷ፡ በማግኘትና፡ ማናቸውንም፡ ደስታና፡ ተስፋ፡ በመስጠት፡ አሞኝታ፡ ወደ፡ ቤቷ፡ ጉራ፡ እንድል፡ ሞከረች ።

ክርስቲያን ። ከመልካም፡ ሕሊና፡ ስለሚገኘው፡ ደስታ፡ ግን፡ ተስፋ፡ አልሰጠችህም ።

ታማኝ ። መቼም፡ ስለ፡ ዓለማዊ፡ ነገርና፡ ስለ፡ ሥጋ፡ ፈቃድ፡ ደስታ፡ ሁሉ፡ ተስፋ፡ እንደ፡ ሰጠችኝ፡ ታስተውላለህ ።

ክርስቲያን ። ከእርሰዋ፡ በማምለጥህ፡ እግዚአብሔርን፡ አመሰግናለሁ ። ከእግዚአብሔር፡ የተጠላ፡ በእርሰዋ፡ ጉድጓድ፡ ይወድቃል ። (ምሳ፡ ፳፪፡ ፲፬ ።)

ታማኝ ። ነገር፡ ግን፡ ከማታለልዋ፡ በፍጹም፡ አምልጧል፡ እንደሆንሁ፡ ወይም፡ እንዳልሆንሁ፡ አላውቅም ።

ክርስቲያን ። እንዴት! ፈቃድዋን፡ እንዳልፈጸምህላት፡ አምናለሁ ።

ታማኝ ። እውነት፡ ነው፡ እኔ፡ ራሴን፡ እንዳላረከስ፡ ፈቃድዋን፡ አልፈጸምሁላትም ። ያን፡ ጊዜም፡ “አካሄድዋ፡ ወደ፡ ሲላል፡ ነው” (ሊዮብ፡ ፱፻፩፡ ፩ ። ምሳ፡ ፭፡ ፭ ።) ከዚህ፡ ቀደም፡ ያነበብሁት፡ ጽሕፈት፡ ቢታወሰኝ፡ መልክዋ፡ እንዳያስተኝ፡ ፈቲን፡ ሸፈንሁ ። እር

ስዋም ፡ እንዲህ ፡ በማድረጌ ፡ ብዙ ፡ ሰደበችኝ ። እኔ ፡ ግን ፡ ነገርዋን ፡
ንቁ ፡ መንገዴን ፡ ቀጠልሁ ።

ክርስቲያን ። ከዚህስ ፡ ወዲያ ፡ ሌላ ፡ አደጋ ፡ አላጋጠመህምን?

ታማኝ ። መቼም ፡ ችግር ፡ ወደሚባለው ፡ ተራራ ፡ ሥር ፡ በደረሰሁ ፡ ጊዜ ፡ ከአንድ ፡ በጣም ፡ ከሸመገለ ፡ ሰው ፡ ጋር ፡ ተገናኘሁ ። ይህም ፡ ሸማግሌ ፡ ግን ፡ ነህ ፡ ወዴትስ ፡ ትሄዳለህ? ብሎ ፡ ቢጠይቀኝ ፡ መንገደኛ ፡ ነኝ ፡ የምሄደውም ፡ ወደ ፡ ሰማያዊቱ ፡ ከተማ ፡ ነው ፡ ብዬ ፡ መለስሁለት ። መልሱንም ፡ ካዳመጠ ፡ በኋላ ፡ ታማኝ ፡ ሰው ፡ ትመሰላለህና ፡ እኔ ፡ ደመወዝ ፡ እየሰጠሁህ ፡ ከእኔ ፡ ጋር ፡ ልትቀመጥ ፡ ትወዳለህ ፡ ወይ? ብሎ ፡ ጠየቀኝ ። እኔም ፡ ተራራን ፡ ግን ፡ እንደሆነ ፡ ለማወቅ ፡ ስለ ፡ ወደድሁ ፡ አንተ ፡ ግን ፡ ነህ ፡ የትስ ፡ ትኖራለህ? ብዬ ፡ ጠየቅሁት ። ሲመልስም ፡ የእኔ ፡ ስም ፡ የመጀመሪያው ፡ አዳም ፡ ነው ፡ የምናረውም ፡ በሐሰት ፡ ከተማ ፡ ውስጥ ፡ ነው ፡ ብሎ ፡ ተናገረ ። (ኤፌ ፡ ፬ ፡ ፳፪) አሁንም ፡ ደግሜ ፡ ሥራህ ፡ ምንድር ፡ ነው? ብዬ ፡ ጠየቅሁት ። እርሱም ፡ ሥራዬ ፡ አያሌ ፡ ደስታ ፡ ነው ። ደመወዝህም ፡ ይህ ፡ ነው ። እኔ ፡ ስሞት ፡ አንተ ፡ ትወርሰኛለህ ፡ ብሎ ፡ መለሰልኝ ። አሁንም ፡ መልሼ ፡ እንዴት ፡ ያለ ፡ ቤት ፡ እንዳለውና ፡ ሌሎችም ፡ አገልጋዮች ፡ እንዳሉት ፡ ጠየቅሁት ። እንዲህ ፡ ብሎም ፡ መለሰልኝ ፤ ቤቴ ፡ በልዩ ፡ ልዩ ፡ ጌጥ ፡ የተሸሞነምና ፡ ያጌጠ ፡ ነው ። አገልጋዮቼም ፡ እኔው ፡ የወለድሁአቸው ፡ የእኔ ፡ ልጆች ፡ ናቸው ፡ አለኝ ። እኔም ፡ የልጆቹን ፡ ቅጥር ፡ ጠየቅሁት ። ሦስት ፡ ልጆች ፡ ብቻ ፡ አሉኝ ፤ ከእነርሱም ፡ መጀመሪያዬቱ ፡ የሥጋ ፡ ፍላጎት ፡ ትባላለች ፤ ሁለተኛዬቱም ፡ የዓይን ፡ መመኘት ፤ መጨረሻዬቱም ፡ በኑር ፡ ትምክህት ፡ ትባላለች ። (፩ ፡ ዮሐ ፡ ፪ ፡ ፲፮) ፈቃድህም ፡ ቢሆን ፡ ልታገባቸው ፡ ትችላለህ ። በመጨረሻም ፡ እንዲህ ፡ ብዬ ፡ ጠየቅሁት ፤ ከአንተ ፡ ጋር ፡ እስከ ፡ መቼ ፡ ድረስ ፡ እቀመጣለሁ? እርሱም ፡ እንዲህ ፡ አለኝ ፤ እኔ ፡ በሕይወቴ ፡ እስካለሁ ፡ ድረስ ፡ ከእኔ ፡ ጋር ፡ ትኖራለህ ።

ክርስቲያን ። በመጨረሻውስ ፡ ነገራችሁን ፡ እንደምን ፡ ጨረሳችሁ?

ታማኝ ። እኔማ ፡ በመጀመሪያ ፡ ንግግሩና ፡ ጨዋታው ፡ ቢያምረኝ ፡ አብሬ ፡ ለመሄድ ፡ አስቤ ፡ ነበር ። ነገር ፡ ግን ፡ ሳጫውተው ፡ አተ

ኩራ : ብመለከተው : በግንባሩ : ላይ : እንዲህ : የሚል : ጽሕፈት :
አየሁ ። አሮጌውን : ሰውዬ : ከሥራው : ጋር : አስወግድ ።

ክርስቲያን ። አንብበህስ : ምን : አደረግህ ?

ታማኝ ። ያን : ጊዜም : እንደምን : ሊያታልለኝ : እንደሞከረና :
ወደ : ቤቴም : ብሄድ : ኖሮ : እንደ : ባሪያ : ሊሸጠኝ : እንዳለበ : ገባ
ኝና : ሰውነቴ : ጋለ ። ንግግሩን : እንዲያቆምና : ወደ : ቤቴም : መድ
ረክ : እንኳን : እንደማልቀርብ : ነገርሁት ። እርሱም : መለሰና : ይላይ
ብ : ያስፈራራኝና : ይዝትብኝ : ጀመር ። እንዲያውም : ከቤቴ : ሰው :
ልኬ : አስመጣና : በመንገድህ : ጽኑ : ችግር : እንዲያመጣብህ : አደር
ጋለሁ : አለኝ ። እኔም : ቶሎ : ለመሄድ : ከፊቱ : ዘወር : ብል : አጥብቆ :
በጣም : እስኪያመኝ : ድረስ : ቢጨብጠኝ : ከሰውነቴ : ሥጋን : በጭ
ቆ : የወሰደ : መሰለኝ ። እኔም : አዬ : እኔ : ጎስቋላ : ሰው ! ብዬ : ጮ
ኸሁኝ ። (ሮሜ : ፯ : ፳፬ ።) ከእርሱም : እንደ : ተለየሁ : በተራራው :
መንገዴን : ቀጠልሁ ።

ተራራውንም : ወጥቼ : ካጋመስሁ : በኋላ : ወደ : ኋላዬ : ብመለ
ከት : አንድ : ሰው : እንደ : ነፋስ : እየሮጠ : ወደ : እኔ : ሲመጣ : አየሁ ።
ይህም : ርዋጭ : ልክ : የማረፊያ : መቀመጫ : ባለበት : ሥፍራ : ላይ :
ደረሰብኝ ።

ክርስቲያንም : ታማኝን : ከነገሩ : አቋርጦ : እኔም : በዚህ : መቀ
መጫ : ላይ : አርፌ : ነበር ። እንዲያውም : እንቅልፍ : ቢያሸንፈኝ :
ይህ : ጥቅልል : ከብብቴ : ሥር : ወድቆ : ሊጠፋ : ነበር ብሎ : ተናገረ ።

ታማኝ ። ይሆናል ፤ ግን : ወዳጄ : ክርስቲያን : እስክጨርስልህ :
ድረስ : ታገሠኝ ። ይህ : ያልሁህ : ሰውዬ : እንደ : ደረሰብኝ : በአንድ :
ጊዜ : በኃይል : መታኝና : እንደ : ሞተ : ሰው : ከእግሩ : ሥር : ጣለኝ ።
ራሴንም : ካወቅሁ : በኋላ : በምን : ምክንያት : እንደዚህ : ታሠቃየኛ
ለህ ? ብዬ : ጠየቅሁት ። እርሱም : የመጀመሪያውን : አዳም : ለመከ
ተል : የተሸሸገ : ዝንባሌ : ስላለብህ : ነው : ብሎ : ዳግመኛ : ክፉኛ :
ቢመታኝ : እንደ : ገና : ከእግሩ : ሥር : እንደ : ሞተ : ሰው : ተጥመል
ምዬ : ወደቅሁ ። አሁንም : ራሴን : ካወቅሁ : በኋላ : እባክህን : ምሕ
ረት : አድርግልኝ : ብዬ : ለመንሁት ። ለዚህም : መልስ : ምሕረት :

እንደምን ፡ እንደሚደረግ ፡ አላውቅም ፡ ብሎ ፡ አሁንም ፡ እንደ ፡ ገና ፡ መታዩ ፡ ወደ ፡ መሬት ፡ ጣለኝ ። እንድ ፡ ሰውም ፡ መጥቶ ፡ ባይገላግለው ፡ በእውነት ፡ ይገድለኝ ፡ ነበር ።

ክርስቲያን ። ይህ ፡ ያልኸው ፡ ገላጋይ ፡ ማን ፡ ይባላል?

ታማኝ ። በመጀመሪያ ፡ ይህ ፡ ገላጋይ ፡ ማን ፡ እንደ ፡ ሆነ ፡ አላውቅሁትም ። በኋላ ፡ ግን ፡ በእጆቹና ፡ በጐኑ ፡ የነበሩትን ፡ ብሶች ፡ አየሁ ። በኋላም ፡ ጌታችን ፡ እንደ ፡ ሆነ ፡ አወቅሁ ። ከዚህም ፡ ተነሥቼ ፡ በተራራው ፡ ጉዞዬን ፡ ቀጠልሁ ።

ክርስቲያን ። ያ ፡ የደረሰብህ ፡ ሰው ፡ ሙሴ ፡ ይባላል ። ይህ ፡ ሙሴም ፡ ምሕረትን ፡ ፍጹም ፡ አያውቅም ። ትእዛዙንም ፡ ለሚጥስ ፡ ርኅራኄ ፡ አያሳይም ።

ታማኝ ። ደህና ፡ አድርጌ ፡ አውቀዋለሁ ። እኔና ፡ እርሱ ፡ የተገናኘነው ፡ ያን ፡ ጊዜ ፡ ብቻ ፡ አይደለም ። ከዚህ ፡ ቀደም ፡ በሰላም ፡ በቤቴ ፡ ስኖር ፡ ቤትሆን ፡ ጥለህ ፡ ካልሄድህ ፡ በላይህ ፡ ላይ ፡ አቃጥለዋለሁ ፡ ብሎ ፡ አስፈራርቶኝ ፡ ነበር ።

ክርስቲያን ። ሙሴን ፡ ከአገኘህበት ፡ ቦታ ፡ አጠገብ ፡ ካለው ፡ ተራራ ፡ ላይ ፡ የነበረችውን ፡ ቤት ፡ አላየህምን?

ታማኝ ። አየኋት ፤ ወደዚያ ፡ ከመድረሴ ፡ በፊት ፡ አንበሶችን ፡ አየኋቸው ። እንደሚመስለኝ ፡ ግን ፡ ገና ፡ እኩለ ፡ ቀን ፡ ስለ ፡ ነበረ ፡ አንበሶቹ ፡ ተኝተው ፡ ነበር ። ደግሞ ፡ ቀኑ ፡ ገና ፡ ስለ ፡ ነበረ ፡ በረኛውን ፡ አልፌ ፡ ተራራውን ፡ ወረድሁ ።

ክርስቲያን ። አውቃለሁ ፡ በረኛው ፡ አንተ ፡ በዚያ ፡ ማለፍህን ፡ አስታወቀኝ ። ነገር ፡ ግን ፡ ያንን ፡ ቤት ፡ ጐብኝተህ ፡ ብትሆን ፡ በወደድሁ ፡ ነበር ። እስከ ፡ ዕለተ ፡ ሞትህ ፡ ድረስ ፡ ከቶ ፡ ልትረሳቸው ፡ የማትችል ፡ ብዙ ፡ የሚያስደንቁ ፡ ነገሮች ፡ ባየህ ፡ ነበር ። ይህ ፡ ይቅርና ፡ ለመሆኑ ፡ በመዋረድ ፡ ዱሐ ፡ ከማንም ፡ አልተገናኘህምን?

ታማኝ ። ከዚያ ፡ ደስ ፡ አይለኝም ። ከሚባል ፡ ሰው ፡ ጋር ፡ ተገናኘሁ ። እርሱም ፡ በዚህ ፡ ዱሐ ፡ ውስጥ ፡ ይመኘው ፡ የነበረውን ፡ ክብር ፡ ካለማግኘቱ ፡ የተነሣ ፡ አብሬው ፡ እንድመለስ ፡ ብዙ ፡ አባበለኝ ። ከዚህም ፡

በላይ ፡ ራስህን ፡ አዋርደህ ፡ ይህንን ፡ ዱሐ ፡ በእግርህ ፡ ለመሻገር ፡
እሞክራለሁ ፡ ስትል ፡ ጓደኞችህ ፡ ኩራት ፡ ትዕቢት ፡ ትምክህት ፡ ዓለ
ማዊ ፡ ከብር ፡ ሌሎችም ፡ በጣም ፡ ይቀየሩብሃል ፡ ብሎ ፡ አጫወተኝ ።

ክርስቲያን ። አንተስ ፡ ምን ፡ ብለህ ፡ መለስህለት?

ታማኝ ። እኔም ፡ እንዲህ ፡ ብዬ ፡ መለስሁለት ። እነዚህ ፡ አሁን ፡
ሰማቸውን ፡ የዘረዘርህልኝ ፡ ሰዎች ፡ ምንም ፡ እንኳን ፡ ከእኔ ፡ ጋር ፡
ዝምድና ፡ አለን ፡ ቢሉ ፡ እንዲህም ፡ ሲሉ ፡ አልዋሹም ፤ ምክንያቱም ፡
በእውነት ፡ እነርሱ ፡ ከእኔ ፡ ጋር ፡ የሥጋ ፡ ዝምድና ፡ አላቸው ። እኔ ፡
መኖኝ ፡ ከሆንሁበት ፡ ቀን ፡ ጀምሮ ፡ እንደ ፡ ዘመድ ፡ ስለ ፡ አልቆጠሩኝ ፡
እኔም ፡ በበኩሌ ፡ ቸል ፡ አልጓቸው ። ከዚህም ፡ ወዲያ ፡ እነርሱ ፡ ለእኔ ፡
እንደ ፡ ባዳ ፡ እንጂ ፡ እንደ ፡ ዘመዶቼ ፡ አይደሉም ። ቀጥዬም ፡ ስለ ፡
ዱሐው ፡ ነገር ፡ አንተ ፡ በፍጹም ፡ አልገባህም ፡ አልሁት ። “ትሕትና ፡
ከብርን ፡ ትቀድማለች ፤ ትዕቢትም ፡ ውድቀትን ።” ስለዚህም ፡ አንተ ፡
እንደ ፡ ሥጋ ፡ አስተያየትህ ፡ ይጠቅመኛል ፡ ያልኸውን ፡ ከመምረጥ ፡
ይልቅ ፡ ይህን ፡ ዱሐ ፡ ተከትዬ ፡ ጥበብ ፡ ያላቸው ፡ አዋቂዎች ፡ ወዳሉ
በት ፡ የከብር ፡ ቦታ ፡ ብሄድ ፡ ይሻለኛል ፡ አልሁት ።

ክርስቲያን ። ከዚህስ ፡ ሌላ ፡ በዚህ ፡ ዱሐ ፡ ውስጥ ፡ ያጋጠመ
ህ ፡ ነገር ፡ የለምን?

ታማኝ ። ትንሽ ፡ ወደፊት ፡ እንደ ፡ ሄድሁ ፡ ሃፍረት ፡ ከሚባ
ለው ፡ ሰው ፡ ጋር ፡ ተገናኘሁ ። እንደሚመስለኝም ፡ ከተገናኘኋቸው ፡
መንገዶቻች ፡ ሁሉ ፡ እንደ ፡ እርሱ ፡ የማይገባውን ፡ ስም ፡ የወሰደ ፡
የለም ። የተገናኘኋቸውን ፡ መንገዶቻች ፡ ሁሉ ፡ ከጥቂት ፡ ሙግት ፡
በኋላ ፡ አፋቸውን ፡ ላዘጋቸው ፡ ቻልሁ ። ይህ ፡ ሃፍረት ፡ ግን ፡ ደፋርና ፡
ብርቱ ፡ ስለ ፡ ነበረ ፡ ከቶ ፡ አይረታም ።

ክርስቲያን ። እንደምን ፡ ምን ፡ ብሎ ፡ ቢናገርህ ፡ ነው?

ታማኝ ። እንዴት ፡ እርሱማ ፡ በደፈናው ፡ ሃይማኖትን ፡ ተቃ
ወመ ። አምልኮን ፡ መጠበቅ ፡ የሚያሳዝን ፡ የተዋረደና ፡ የሚያስነውር ፡
ሥራ ፡ ነው ፡ አለ ። የሕሊናን ፡ ወቀሳ ፡ የሚሰማ ፡ ሰው ፡ ወንድ ፡ ሊባል ፡
አይገባውም ። ከዚህ ፡ በላይ ፡ የዓለም ፡ ዕቡያን ፡ ከሚመኩበት ፡ ነፃነት ፡
ለመራቅ ፡ በአንደበቱና ፡ በተግባሩ ፡ የሚጠነቀቅ ፡ ሰው ፡ የዘመኑ ፡

ብሁ ። ከዚህም ፡ በላይ ፡ እግዚአብሔር ፡ ለሰው ፡ የገለጸውን ፡ አምልኮ ፡ እንደሚያከብር ፡ ንጹሕ ፡ ሕሊናን ፡ በጣም ፡ እንደሚወድ ፡ አስተዋልሁ ። ደግሞ ፡ መንግሥተ ፡ ሰማይን ፡ ለመውረስ ፡ ራሳቸውን ፡ ዝቅ ፡ የሚያደርጉ ፡ በእርግጥ ፡ አስተዋዮችና ፡ ጠቢባን ፡ እንደሆኑና ፡ እንዲሁም ፡ ክርስቶስን ፡ የሚወድ ፡ ድሀ ፡ ከሚጠሉት ፡ ከዓለም ፡ ከበርቱዎች ፡ እንደሚያንስ ፡ ቢገባኝ ፡ አንተ ፡ ሃፍረት ፡ የብፅዕናዬ ፡ ጠላት ፡ ነህና ፡ ከእኔ ፡ ራቅ ። እንደምን ፡ ጌታዬንና ፡ ንጉሤን ፡ ትቼ ፡ የአንተን ፡ መንገድ ፡ እመርጣለሁ? በመጣ ፡ ጊዜስ ፡ እንደምን ፡ የጌታዬን ፡ ፊት ፡ አያለሁ? (ማር ፡ ፳ ፡ ፴፰ ።) አሁንስ ፡ አንተን ፡ ሰምቼ ፡ ጌታዬንና ፡ ባሮቹን ፡ ብክድ ፡ ከእርሱ ፡ እንደምን ፡ በረከት ፡ እመጣበቃለሁ? ብዬ ፡ በታላቅ ፡ ቃል ፡ ነገርሁት ። ነገር ፡ ግን ፡ ይህ ፡ ሃፍረት ፡ ጽኑና ፡ ብርቱ ፡ ሸንጋይ ፡ ስለ ፡ ነበረ ፡ እኔ ፡ እርሱን ፡ ለማሸነፍ ፡ በፍጹም ፡ ተሳነኝ ። ተከትሎም ፡ በጆሮዬ ፡ ሃይማኖትን ፡ እየሰደበ ፡ ያሾከሹክብኝ ፡ ነበር ። ዳሩ ፡ ግን ፡ በመጨረሻ ፡ እንዲህ ፡ አልሁት፤ በአንተ ፡ ዓይን ፡ የተናቀ ፡ በእኔ ፡ ዘንድ ፡ ክብር ፡ አግኝቷልና ፡ ልፋትህ ፡ ከንቱ ፡ አይሁን ፡ አታድክመኝም ። ከዚህ ፡ በኋላ ፡ ትቶኝ ፡ ሄደ ። እኔም ፡ ያንጊዜውኑ ፡ እንዲህ ፡ ብዬ ፡ እዘምር ፡ ጀመርሁ ።

እንደምን ፡ ብዙ ፡ ነው ፡ ያለበት ፡ አበሳ፤
 ሕግን ፡ ለሚጠብቅ ፡ አምላኩን ፡ ሳይረሳ ።
 ፈቃዱን ፡ የሚያስብ ፡ በቀን ፡ በጨለማ፤
 የሰይጣንን ፡ ጥሪ ፡ ትቶ ፡ ለሚሰማ ።
 ማነው ፡ እንዲሠቃይ ፡ ነፍሱም ፡ እንዲሸበር፤
 መንገዱን ፡ አቋርጦ ፡ ከጌታው ፡ እንዲቀር ።
 እየደጋገመ ፡ በፍጥነት ፡ ይመጣል፤
 በአዲስ ፡ ጥንካሬም ፡ ደርሶ ፡ ይከበዋል ።
 እኛንም ፡ እንዲሁ ፡ ድንገት ፡ ይገጥመናል ፡
 ኃይለኛ ፡ ነውና ፡ ቶሎ ፡ ይጥለናል ።
 መንገደኛ ፡ እንግዲህ ፡ ታጠቅና ፡ በርታ፤
 ያለኢየሱስ ፡ ክርስቶስ ፡ የለህም ፡ ሞከታ?

ክርስቲያን ። ወንድሜ ፡ ታማኝ ፡ ሆይ ፡ ይህን ፡ ክፉ ፡ ባለጌ ፡ በመቃወምህ ፡ እጅግ ፡ በጣም ፡ ደስ ፡ ብሎኛል ። በፊትም ፡ እንዳጫወ

ትኸኝ ፡ በእውነት ፡ እርሱ ፡ የማይገባውን ፡ ስም ፡ ወስዶአል ። እኛ
ንም ፡ በየመንገዱ ፡ ተከትሎ ፡ የሰዎች ፡ መሳቂያ ፡ እንድንሆንና ፡ መል
ካም ፡ ነገርን ፡ ሊያስከደን ፡ በመሞከሩ ፡ በጣም ፡ ደፋር ፡ ነው ። በእ
ርግጥ ፡ እንደዚህ ፡ ያለ ፡ ድፍረት ፡ ባይኖረው ፡ ኖሮ ፡ ይህንን ፡ ሥራ ፡
ለመሥራት ፡ አይሞክርም ፡ ነበር ። ስለዚህ ፡ እርሱን ፡ ለመቃወም ፡
እንበርታ ። እርሱ ፡ ምንም ፡ እንኳን ፡ እስከዚህ ፡ ድረስ ፡ ድፍረት ፡
በኖረው ፡ የሰንፍናን ፡ ነገር ፡ ብቻ ፡ እንጂ ፡ የጥበብን ፡ ነገር ፡ አያከና
ውንም ። ስሎሞን ፡ “ጠቢባን ፡ ክብርን ፡ ይወርሳሉ ፤ ሰነፎች ፡ ግን ፡
ከፍታቸው ፡ መዋረድ ፡ ነው” ፡ ብሏል ። (ምሳ ፡ ፫ ፡ ፴፭ ።)

ታማኝ ። ወንድሜ ፡ ክርስቲያን ፡ በዓለም ፡ ውስጥ ፡ ለእውነት ፡
የምንዋጋ ፡ እንድንሆን ፡ ከሃፍረት ፡ እንድንድን ፡ እግዚአብሔርን ፡
ብንለምነው ፡ በጣም ፡ ጥሩ ፡ አሳብ ፡ ይመስለኛል ።

ክርስቲያን ። እንዲህ ፡ በማለትህ ፡ በእውነት ፡ መልካም ፡ ተና
ገርህ ። ሆኖም ፡ ከዚህ ፡ በስተቀር ፡ በዚህ ፡ ዱሐ ፡ ውስጥ ፡ ሌላ ፡ ሰው ፡
አላጋጠመህምን ?

ታማኝ ። ሌላ ፡ አላጋጠመኝም ። በመንገዱ ፡ ሁሉ ፡ የፀሐይ ፡
ብርሃን ፡ ስለ ፡ ነበረ ፡ በሞት ፡ ጽላ ፡ ዱሐ ፡ ውስጥ ፡ እንኳን ፡ ምንም ፡
ችግር ፡ አላጋጠመኝም ።

ክርስቲያን ። እንዲህም ፡ ከሆነ ፡ መልካም ፡ ዕድል ፡ አጋጥሞ
ሃል ። የእኔስ ፡ ዕድል ፡ በፍጹም ፡ የዚህ ፡ ግልብጥ ፡ (ግርምቢጥ) ፡
ነበር ። ገና ፡ ከዱሐ ፡ ውስጥ ፡ ከመግባቱ ፡ ለረጅም ፡ ጊዜ ፡ ከርኩሱ ፡
ከአጽልዮን ፡ ጋር ፡ ኃይለኛ ፡ ትግል ፡ ታገልሁ ። ይህ ፡ አጽልዮን ፡ ብርቱ ፡
ስለ ፡ ነበረ ፡ በቶሎ ፡ የሚገድለኝ ፡ መስሎኝ ፡ ነበር ። ይልቁንም ፡ አንድ ፡
ጊዜ ፡ ከእግሩ ፡ ሥር ፡ ቢጥለኝ ፡ ከዚያው ፡ ደቂቅ ፡ ይገድለኛል ፡ ብዬ ፡
በጣም ፡ ፈርቼ ፡ ነበር ። ከዚህም ፡ በላይ ፡ ወደ ፡ መሬት ፡ ሲጥለኝ ፡ የያ
ዝሁት ፡ ሰይፍ ፡ ከእጄ ፡ ስለ ፡ ወደቀ ፡ የምዋጋበት ፡ ወይም ፡ የምከላ
ከልበት ፡ መሣሪያ ፡ ምንም ፡ ስላልነበረኝ ፡ ይህንን ፡ በማየቱ ፡ ያሸን
ፈኝ ፡ መሰለው ። እኔ ፡ ግን ፡ እግዚአብሔርን ፡ እንዲያግዝኝ ፡ ለመንሁት ፡
እርሱም ፡ ለመናዩን ፡ ሰምቶ ፡ ከነበርሁበት ፡ አደጋ ፡ አዳነኝ ።

ከዚህም ፡ በኋላ ፡ ወደ ፡ ሞት ፡ ጽላ ፡ ዱሐ ፡ ገባሁ ። ዱሐውንም ፡
 እስካጋምስ ፡ ድረስ ፡ በጨለማ ፡ ተጓዝሁ ። በጨለማውም ፡ ውስጥ ፡
 ስጓዝ ፡ ከአሁን ፡ አሁን ፡ እሞታለሁ ፡ በማለት ፡ በጣም ፡ እጨነቅ ፡
 ነበር ። በኋላ ፡ ግን ፡ ፀሐይ ፡ ስለ ፡ ወጣች ፡ የቀረውን ፡ መንገድ ፡ በም
 ችትና ፡ በሰላም ፡ ለመጨረስ ፡ ቻልሁ ። የቀረውንም ፡ መንገድ ፡ በሰ
 ላም ፡ ለመራመድ ፡ በቃሁ ።

